

था ।

“वर्त्तमाने तुलामेषे नाद्यस्तूभयतो दश”

इति. उभयत्रैव उभयपुण्यपृष्ठपुण्यत्वाभिधानात् । पार्श्वत उभयतः षोडश नाद्यः दश वा ता दिवासम्बन्धिन्य एव ग्राह्याः । अन्यथाईरात्रसंक्रमणे उभयतः षोडशनाडीनां रात्रावेव समाप्तत्वात् कथं पूर्वदिने वा संक्रान्तिकालाभावे तन्निमित्तकर्माचरणम् । तेन संक्रान्तिपूर्वभूतदिनसम्बन्धिन्यः परभूताश्चेत्यस्यार्थो न च रात्रिकालव्यवाये तत्पूर्वपरभूतदिनसम्बन्धिन्यो न भवन्ति दिनसम्बन्धिनाडिकाभिरव्यपेतत्वात् ।

अतएव वशिष्ठः ।

“अईरात्रादधस्तस्मिन् मध्याह्नस्योपरिक्रिया ।

ऊर्ध्वं संक्रमणे चोर्ध्वमुदयात् प्रहरद्वयम् ॥”

अईरात्रात् पूर्वसंक्रमणेऽपरदिनसम्बन्धिषोडशनाडीनामपि पुण्यत्वप्रसङ्गी तत्रापवादार्थवचनम् । एवं पराईसंक्रमणे पूर्वनाडीनां दिनसम्बन्धिनीनामपवादः । अईरात्रे द्वयोरपि नापवादः । यथारुचि क्रिया पूर्वत्र परत्र वा । न तूभयनिमित्तस्य सकृत्त्वे नैमित्तिकस्यापि सकृत्त्वात् । ननु संक्रान्तेरव्यवहितत्वावेव पूर्वपरकालौ दिवादिविशेषानपेक्षौ कुतो न गृह्येते । उच्यते ।

“रात्रौ संक्रमणे भानोर्द्दिवा कुर्यात्तु तत्क्रियाम् ।

पूर्वस्मात् परतो वापि प्रत्यासत्तेस्तु तत्फलम् ॥”

पूर्वार्द्धे दिवाकालस्य विहितत्वात् उभयतो दशषोडशादिविधानं दिनसम्बन्धिनि व्यवतिष्ठते । अईरात्रात् पूर्वसंक्रमणस्य

पूर्वस्नादङ्गः प्रत्यासन्नत्वात्परसंक्रमणस्य च परस्नादासन्नत्वात्  
पूर्वदिने परदिने व्यवस्थामात्रम् । यथा मध्याह्नस्योपरिक्रिया  
उदयाग्रहरद्वयमिति वचनद्वयम् ।

ननु रात्रावपि संक्रान्तिनिमित्तं स्नानमाह वैवस्वतः ।

“ग्रहणोद्वाहसंक्रान्तियात्रार्त्तिप्रसवेषु च ।

स्नानं नैमित्तिकं ज्ञेयं रात्रावपि तदर्थिते ॥”

उच्यते, संक्रान्तिस्नानस्यावश्यकर्तव्यत्वात् देवादिना दिवा न  
कृतं रात्रावपि कार्यमिति तस्यार्थः । दिवा कुर्व्यात्तु तत्-  
क्रियां तथा मध्याह्नस्योपरि तत्क्रियेत्यादिविरोधात् । ननु  
मध्याह्नस्योपरीति विरुद्धम् ।

तदाह गार्ग्यः ।

“कालान्यूनैः\*ऽर्द्धरात्रे तु यदा संक्रमणम्भवेत् ।

तदहः पुण्यमिच्छन्ति गार्ग्यगालवगोतमाः ।

सम्पूर्णे चोभयं पुण्यमतिरेके परं दिनम् † ॥”

अनेन कृत्स्नस्याङ्गः पुण्यत्वाभिधानात् नैतत्तदहरिति परदिन-  
निवृत्त्या पूर्वदिनस्य पुण्यतामात्रार्थमेतन्न तु कृत्स्नपरमपि गौरवा-  
पत्तेः । मध्याह्नस्योपरिक्रियाविधिविरोधाच्च विषुवायनाभि-  
प्रायश्चेति वक्ष्यामः । ननु कथं मध्याह्नस्योपरिक्रिया ।

\* कालान्यूनै इति स्नानार्त्तिदिवहुप्रामाणिकग्रन्थे पठितम् ।

† सम्पूर्णे चोभयं ज्ञेयमतिरेके परेऽहनि इति स्नानार्त्तिद्विसम्मतः पाठः ।

तथाहि ज्योतिःशास्त्रम् ।

“पूर्वोत्तरगते भागे रात्रौ संक्रमणं भवेत् ।

पूर्वाह्ने पञ्च नाड्यस्तु पुण्याः प्रोक्ता मनीषिभिः ।

अपराह्ने तु पञ्चैव दैवे पितृ च कर्मणि ॥”

रात्रेः पूर्वभागगते वा सूर्ये संक्रमणं यदि स्यात् तदापराह्णस्य  
वा पञ्च नाड्यः पुण्या इत्याह ।

अतएव ।

“अङ्गि संक्रमणे पुण्यमहः कृत्स्नं प्रकीर्तितम् ।

रात्रौ संक्रमणे भानोर्दिनाङ्गं स्नानदानयोः ॥”

अत्रार्द्धशब्दो न समग्रविभागवचनस्तस्य नपुंसकत्वेनाङ्गं नपुंसक-  
मिति समासे पूर्वनिपातापत्तेः । अर्द्धरात्रवदर्द्धदिनमिति  
स्यात् । ततश्च पुंलिङ्गोऽयमर्द्धशब्द एकदेशवाची स चैकदेशः  
पञ्चनाड्य एव पूर्वोक्तवचनात् । अतएव लोकेऽप्यध्यष्टप्रहरीया  
काचिल्काचिच्च कोटिसंक्रान्तिरुच्यते । उच्यते पुण्यतमत्वार्थं  
तदिति गृह्यताम् । एतत्पूर्वभूताः परभूताश्चैताभ्यो न्यूनफलाः ।  
तदर्थमेवाह ।

“या याः सन्निहिता नाड्यस्तास्ताः पुण्यतमाः स्मृताः ।

रात्रौ संक्रमणे भानोर्विषुवत्ययने दिनम् ॥”

न च पञ्चनाडौष्वपि प्रत्यासत्तिविशेषेण फलविशेष इति वाच्यम् ।  
मध्याह्नस्योपरिकालस्य पञ्चनाडौनाञ्च पुण्यत्वपुण्यतमत्वविधि-  
मूलेनोपपत्तौ मूलान्तरकल्पनानुपपत्तेः । सर्वसंक्रान्तिष्वेव  
प्रत्यासन्नपञ्चनाडौनां पुण्यतमत्वं वेदितव्यम् । रात्रिग्रहणमात्रो-

पलक्षणम् । तेन यत्र यावान् पूर्वः परो वा उभयविधौ वा तत्र प्रत्यासन्नपञ्चनाङ्गीनां पुण्यतमत्वमित्यर्थः । यच्चाङ्गि संक्रमणे पुण्यमहः कृत्स्नमिति तत्संक्रमणमात्रश्रुतिः । सर्वसंक्रान्तिष्वेव कृत्स्नमहः पुण्यम् । अहनि संक्रमणात्तु तद्विशेषविहितं कालं विनापि तस्मिन्नहनि कर्मणा कृतेनाकरणनिमित्तप्रत्यवायपरी-  
हारो भवति । दानादिकमिति यथोक्तकालादल्पफलमिति तस्यार्थः । विषुवत्ययने दिनमिति च । विषुवायनयोस्तु रात्रा-  
वपि संक्रमणे दिनमेव कृत्स्नं पुण्यम् । अन्यथा विषुवायनपद-  
द्वयानर्थक्यापत्तेः । तदेवं त्रिविधः संक्रान्तिकालः पुण्यमहः ।  
पुण्यतरविशेषः विहिता नाद्यः पुण्यतमश्चेत् संक्रान्तिप्रत्यासन्नाः  
पञ्च नाङ्गिकाः ।

विषुवे विशेषमाह ।

“विप्रेभ्यः पादुके च्छत्रं पितृभ्यो विषुवे शुभान् ।

शक्तून् शर्करया मिश्रान्दद्यात्सजलगर्गरीः ॥

यो ददाति तु भेषादौ शक्तून्स्बुघटान्वितान् ॥

पितृनुद्दिश्य विप्रेभ्यः सर्वन्तरति दुष्कृतम् ॥”

उपवासार्थं पुण्यतमत्वमाहापस्तम्बः ।

“अयने विषुवे चैव ग्रहणे चन्द्रसूर्ययोः ।

अहोरात्रोषितः स्नातः सर्वपापैः प्रमुच्यते ॥”

तथा समुच्चये ।

“उपोष्यैव तु संक्रान्त्यां स्नात्वा योऽर्चयते रविम् ॥

प्रातः पञ्चोपचारेण स काम्यं फलमाप्नुयात् ॥

अयने विषुवे चैव त्रिरात्रोपोषितो नरः ।

स्नात्वा यः पूजयेदर्कं स काम्यफलमाप्नुयात् ॥”

इदञ्च पुत्रवद्गृहिपर्युदासेन मन्तव्यम् ।

तथा स्मरन्ति ।

“संक्रान्त्यां रविवारेण ग्रहणे चन्द्रसूर्ययोः ।

पारणञ्चोपवासञ्च न कुर्यात्पुत्रवान् गृही ॥”

अयनेन गृहिणां पुत्रवतां संक्रान्त्यादिषुपवासस्य निषिद्धत्वात् ।

कस्योपवासस्येत्यपेक्षायां संक्रान्त्यादिभिः स्वनिमित्तस्यैव शीघ्रं

वृद्धौ विधानम् । निमित्तान्तरस्याश्रुतत्वात् वारेष्वपि चोपवास-

विधिरस्ति स्मृतिसमुच्चये ।

“सप्त वारानुपोष्यैव सप्तधा सप्तजन्मसु ।

सर्वपापविनिर्मुक्तः सर्वसम्पदमाप्नुयात्\* ॥”

एतन्न्यायमूलमेव वचनम् ।

“तन्निमित्तोपवासस्य निषेधोऽयमुदाहृतः ।

नानुषङ्गकृते दोषोऽयतो नित्यमुपोषणम् ॥”

विषुवाणाञ्च विष्णुपुराणे दर्शितम् ।

“विशाखानां यदा सूर्यश्चरत्यंशं तृतीयकम् ।

तदा चन्द्रं विजानीयात्कृत्तिकाशिरसि स्थितम् ॥

\* सप्त वारान् उपोष्यैव सप्तधा संयतेन्द्रियः ।

सप्तजन्मकृतं पापं तत्क्षणादेव नश्यति ॥

इत्येवंरूपं वचनं आर्षादिग्रामाणिकग्रन्थकारैः लिखितम् ।

नानुषङ्गकृते ग्राह्य इति आर्षादिसम्मतः पाठः

कृत्तिकानां धदा सूर्यः प्रथमांशन्तु गच्छति ।  
 विशाखायान्तदा सूर्यस्तृतीयांशे निशाकरः ॥  
 तदेव विषुवाख्योऽयं कालः पुण्यो विधीयते ।  
 कृत्तिकाप्रथमे भागे यदा भास्वांस्तदा शशी ॥  
 विशाखायाश्चतुर्थेऽंशे मुने तिष्ठत्यसंशयः ।  
 तदा हि विषुवाख्योऽयं कालः पुण्यतमः स्मृतः ॥  
 तदा दानानि देयानि देवेभ्यः प्रयतैर्नृभिः ।  
 पितृनुद्दिश्य देवेभ्यस्त्रिजानन्तफलं स्मृतम् ॥”

आह पराशरः ।

“मेषादौ च तुलादौ च विषुवन्तु विभाव्यते ।  
 दत्तदानस्तु विषुवे कृतकृत्योऽभिजायते ॥”

अथ पद्मपुराणम् ।

“विशाखासु यदा भानुः कृत्तिकासु च चन्द्रमाः ।  
 स योगः पद्मको नाम पुष्करेष्वतिदुर्लभः ॥”

विशाखाद्वतीयपादे कृत्तिकायाश्चादिपाद इत्यर्थः । विष्णुपुराणै-  
कवाक्यत्वात् ।

तथा ब्रह्माण्डपुराणम् ।

“मेषान्ते च तुलान्ते च यदा चरति भास्करः ।

विषुवन्तु तदा विद्यादेवमाहुः श्रुतर्षयः ॥”

मेषान्ते सूर्ये यदि चन्द्रः तुलान्ते वा सूर्ये यदि चन्द्रो मेषान्ते  
स्यादित्यर्थः ।

अथ पुराणे ।

“मसूरं निम्बपत्राभ्यां पिवन्नेष्यते रवौ ।  
न विषं क्रमते तस्य यावदब्दं न पूर्यते ॥”

तथा ।

“ये पिचुमर्हदलाभ्यां मेषगसूर्ये मसूरमन्नन्ति ।  
मसूरिकारककरौ दूरे तेभ्यो नमस्कुरुतः ॥”

पिचुमर्ही निम्बः । एतच्च यदा मेषस्थे सूर्ये चन्द्रोऽपि मेषे भवति  
तदा तत्कारणीयम् । मेषस्थे रविचित्रा इत्यादिपाठः । संक्रा-  
न्तिषु च आहं पिण्डमन्तरेणैव कार्यम् ।

तथा मत्स्यपुराणे ।

“अयनद्वितये आहं विषुवद्वितये तथा ।  
संक्रान्तिषु च कर्त्तव्यं पिण्डनिर्व्वापनादृते ॥”

अथ संक्रान्तिसंग्रहज्ञोक्तौ ।

“विषुवायनयोः पूर्वा या सा षड्शीतिरुच्यते शास्त्रे ।  
परभूता पुनरनयोर्विष्णुपदी सूर्यसंक्रान्तिः ॥  
कर्कटे संक्रमणं दक्षिणमयनं तथोत्तरं मकरे ।  
मेषतुलासंक्रमणं विषुवद्वितयं जगत्ख्यातम् ॥”

इति संक्रान्तिनिरूपणम् ।

अथ युगादिनिरूपणम् ।

तत्र भविष्यपुराणे ।

“वैशाखशुक्लस्य तु या तृतीया  
नवम्यसौ कार्तिकशुक्लपक्षे ।

नभस्यमासस्य तमिस्रपक्षे

त्रयोदशी पञ्चदशी च माघे ॥

युगादयः स्मृता ह्येता दत्तस्याक्षयकारिकाः ।”

तथा ।

“कृतोपवासाः सलिलं ये युगादिदिनेषु च ।

दास्यन्त्यन्नादि सहितं तेषां लोका मंहोदयाः ॥

वैशाखशुक्लपक्षे तु ह्यतीयायान्तथैव च ।

गङ्गातोये नरः स्नात्वा मुच्यते सर्व्वकिल्बिषैः ॥”

तत्र कश्चिन्नन्यते । न तूत्कर्षी युगादिष्वित्युत्कर्षनिषेधात् सौर-  
एव मासि युगादयः। चान्द्रेषु विहितस्य तद्वैधे कर्म्मन्तरस्येवास्या-  
प्युत्कर्षः स्यात्तदयुक्तम् । इतरमर्थ्यादयोत्कर्षविधिसम्भवान्न सौर-  
परिग्रहे प्रमाणमिदं भवितुमर्हति । अतएव प्रतिषेधबलेनैव  
चान्द्रेषु वैशाखादिषु युगादय इति मन्यते शङ्खधरः । तत्र हि  
विहितस्य चान्द्रवैधे पूर्व्वस्य मलिन्नुचत्वेन कर्म्मन्तरवत् युगादि-  
ष्वपि उत्कर्षप्राप्तौ न तूत्कर्षी युगादिष्विति निषेधोपपत्तेः । सौरस्य  
तु द्वित्वाभावादप्रसक्तप्रतिषेधापत्तेः । तथा माघासिते पञ्चदशी  
कदाचिदिति सौरफाल्गुने चान्द्रमासस्याभावास्याया युगाद्याया  
वरुणनक्षत्रयोगिन पुण्यतमत्वाभिधानं चान्द्र एव मासि युगादि-  
रिति ज्ञापयति । तथा प्रौष्ठपद्यादूर्द्ध्वं कृष्णत्रयोदशीति चान्द्र-  
भाद्रस्य कृष्णत्रयोदशी युगादिरित्याह । सा हि प्रायशः कन्यागत-  
एव भवति न चासौ सौरि भाद्रश्चान्द्रसु भवति तथा वैशाख-  
कार्तिकयोः शुक्लपक्षे माघभाद्रयोश्च कृष्णपक्षे युगादिरिति



वचनमाह । तो च पक्षौ चान्द्रस्यैव न सौरस्य । स एव काल-  
श्चन्द्रक्षयत्वात् पुण्यो युगादित्वात् पुण्यतरो वारुणनक्षत्रयोगाच्च  
पुण्यतमः ।

यच्च ।

“दशहरास्वनुत्कर्षश्चतुर्ष्वपि युगादिषु ।

उपाकर्म्मणि चोत्सर्गे तत् कर्त्तव्यं वृषादितः ॥” \*

इति तदनाकरमित्युक्तम् । तदप्ययुक्तम् । वैशाखादिपदानां  
सौरमात्रवचनत्वात्तथैव युगादीनां युक्तत्वात् । न चाभाकासित-  
पक्षेऽप्यत्र गौणचान्द्रग्रहणे यथा कल्पनालाघवादिकारणं तथात्र  
किमप्यस्ति न च प्रतिषेधानुपपत्तिः । न ह्युपाकर्म्मण उत्कर्षः  
सौर एव तस्य विधानात् । किन्तु द्विखण्डतिथौ तस्योत्कर्षः  
पूर्वाह्णव्यापिनी तिथिर्गृह्यते दैवत्वादुपाकर्म्मणः । पूर्वाह्णे दैविकं  
कार्यमिति विधानात् बहुचानां वाजसनेयिनाञ्चापराह्णविधाना-  
भावात् तथा युगादिषु नोत्कर्ष इत्यर्थः । किन्तु पितृकार्यप्रधान-  
त्वात् प्रथमोपनिपातितत्वात्तृतीयायाश्च द्वितीयायोगिन नवम्याश्चा-  
ष्टमीयोगिन मकरस्थामावास्यायाश्चतुर्दशयोगिन पूज्यत्वात् युक्तो-  
ऽनुत्कर्षः त्रयोदश्याश्चतुर्दशयोगिनैव पूज्यत्वेऽपि तदितराभिप्राये-  
णैवापि बहुवचनमुपपन्नमेव । यद्वा उत्कर्षः कालवृद्धौ स्यादि-  
त्यभिधाय न तूत्कर्षी युगादिविषयत्वात्पदस्य पुनः प्रयोगादयं  
मासान्तरसम्बन्धरूपोत्कर्षनिषेधः । सौर एव विहितत्वादित्यर्थः ।

\* उपाकर्म्ममहाषष्ठीर्षोत्कर्षं वृषादित इति हेमाद्रौ पठितम् ।

उपाकर्मादिषु तु 'तिथिवृद्धपक्षोत्कर्षविधानमित्यविरोधः ।  
 अन्यथोत्कर्षपदस्य द्विरुच्चारणमनर्थकं स्यात् । न भवेत्तु युगा-  
 दिष्विति ब्रूयात् । यत्तु माघासित इति प्रौष्ठपद्युर्ध्वमिति  
 द्वितयमुपन्यस्तम् तदतितुच्छं न ह्येतद्वचनद्वयं तयोर्युगादिता-  
 माह किन्तु पुण्यतमतां सा चायुगादित्वेऽप्यविरुद्धैव । पूर्वं  
 दशहरास्वनुत्कर्ष इति वचनमनाकरमुक्तं तदप्यनुपयुक्तम् ।  
 वैशाखादिपदानां सौराभिधायकत्वेनास्यार्थस्य प्राप्तस्य व्याख्या  
 निबध्यते नापि समूलतया वाचकत्वसम्भवात् । सौरिऽपि च  
 मासे शुक्लकृष्णपक्षव्यपदेशो लोके क्लृप्तसम्बन्धाभावेऽपि दृष्ट-  
 एवेति न तस्यापि विरोधः । ये तु चान्द्रवाचिनो वैशाखादय इति  
 मन्यन्ते तस्मिन् दशहरावचनस्थानाकरत्वेन शङ्कितत्वात् न  
 तूत्कर्षो युगादिष्वित्यत्र स्वयमेव चान्द्रे व्युत्पत्त्युपपादितत्वात् ।  
 वैशाखकार्तिकमाघपदानाञ्च चान्द्रवाचिता भूयसामनुरोधेन  
 नभस्यपदस्यैकस्यान्यथावर्णनमुचितम् । न च सौरि निरुद्ध-  
 लक्षणत्वे मुख्यलाक्षणिकग्रहणसन्देहे नभस्यपदानुरोधेन सौर-  
 परिग्रह इति वाच्यम् । मध्यदेशादौ चान्द्रे मुख्य एव निरुद्ध-  
 तयास्य स्वयमभिधानात् अतो मुख्यत्वनिरुद्धञ्च देशभेदेन साधा-  
 रणाञ्चान्द्र एव युगादिषूक्तः । अतएव दीक्षितेनैव तदपरि-  
 तोषेणैव तत्कर्त्तव्यं वृषादित इत्ययमेव पुरस्कृतः । स चानाकर-  
 शङ्काव्याकुलितः । तत्कर्त्तव्यं वृषादित इत्यस्य स्थाने माघ्याञ्चैव  
 विशेषतः इत्यपि केचित् पठन्ति ।

योगबौकेन सूक्तम् ।

“प्रतिसंवत्सरश्चाङ्गे मासश्चान्द्रमसः स्मृतः ।

विवाहादौ स्मृतः सौरो यज्ञादौ सावनः स्मृतः ॥”

तथा ।

“सौरो मासो विवाहादौ यज्ञादौ सावनो मतः ।

आवृद्धिं पितृकार्ये च मासश्चान्द्रमसः स्मृतः ॥”

तदेवमादिवचनपरामर्शात् सौर एव मासि युगादौ युज्यत इत्यन्तं तदतीव हेतुशून्यं कथमेतत् परामर्शाद्युगादिषु सौरस्य युक्तत्व-  
हेतोरनभिधानात् । वचनद्वयेऽपि विवाहादिपदेनोपादानं युगादेरिति चेन्न विवाहसमानीपनयनचूड़ाकरणादिपरत्वादादि-  
शब्दस्य युगादिपरत्वे प्रमाणाभावात् । यज्ञापरन्तेनैवोक्तम् ।  
किञ्च ।

“माघे मासि रटन्त्यापः किञ्चिदभ्युदिते रवाविति ।”

तथा ।

“सूर्यग्रहणतुल्या हि शुक्ला माघस्य सप्तमीति ।”

“माघे मासि चतुर्थ्याञ्च शिवमाराध्य चेति ।”

माघे मासि सिताष्टम्यामित्यादिविहितमनुष्ठानं दृषे चाक्षय-  
त्तृतीयाकर्म्म मिथुने दशहरास्नानं चान्द्रमाघादिषु निश्चीयमानं  
हास्यमावहन्तीत्यन्तम् । तत्तदभिधानमेव विद्दिषां हास्यमा-  
वहति हेतुशून्यहास्यमात्राभिधानात् । तस्मात् पूर्वोक्त एव हेतुः ।  
अत्र श्लोकः ।

“वैशाखादिपदानां सिद्धे रविमासमात्रवचनत्वे ।

विद्दिषां कथमिह चान्द्रे गौणकलङ्काङ्कितशङ्का ॥”

यदा तु सौरै वैशाखादींशुक्लतृतीयादिद्वयम्भवति तदा

“मासि संवत्सरे चैव तिथिद्वैधं यदा भवेत् ।

तत्रोत्तरोत्तमा ज्ञेया पूर्वा तु स्यान्मलिन्मुचा ॥”

पूर्वतिथेर्मलिन्मुचत्वज्ञापनात्तिथौ च मलिन्मुचरूपस्य साक्षादनुप-  
दर्शितत्वान्मलिन्मुचे मासि दर्शितं यद्रूपं प्रतिपदोक्तेतरदैक-  
पित्रादिसकलकर्मानर्हत्वम् ।

“मर्हितः पितृदेवाभ्यां सर्वकर्म्मसु तं त्यजेदिति” ।

अनेन ज्ञापित एवात्रापि मलिन्मुचपदार्थ इत्यवधार्यते । न च  
युगादिषु कर्त्तव्यस्य मलिन्मुचे प्रतिप्रसवोऽस्ति ।

ननु ।

“तिथिद्वैधं यदैकस्मिन् भवेन्मासि कथञ्चन ।

आङ्गे पूर्वा तिथिज्ञेया वृद्ध्यादौ तूत्तरा स्मृतेति ॥”

वचनात् आङ्गमनुज्ञातमेव नैतत् युगादौ स्नायाच्चजेत् जुहुयात्  
व्रतं कुर्यात् सलक्ष्मीकं विष्णुमभ्यर्चयेत् आङ्गं कुर्यादिति । तथा  
स्नानदानादिकं सर्वं युगादौ चाक्षयं भवेदिति व्यासः । तथा  
दत्तस्याक्षयकारिकाः । अनन्तपुण्यास्थितयश्चतस्र इत्यादिनाना-  
कर्म्मविधानादेर्षाञ्च मलिन्मुचे निषेधात् । न च आङ्गं पूर्व-  
तिथावेव परतिथौ च स्नानादिकं भविष्यतीति वाच्यं युगादे-  
रधिकसंख्यापच्या चतस्र इति बाधापत्तेः । किञ्च सति हि युगा-  
दित्वे पूर्वत्र आङ्गक्रिया तस्य स्नानदानादिबहुतरकर्म्मनुरोधेन  
परतिथेरेव युगादिषु निर्णयान्तु निमित्तस्य आङ्गस्यापि तत्रैव  
प्रसक्तिर्नोभयत्रेति । भूयसां स्यात्सधर्म्मत्वमिति न्यायात् किञ्च

“पानीयमप्यत्र तिलैर्विमिश्र-  
न्द्यात् पितृभ्यः प्रयतो मनुष्यः ।  
आह्नं कृतं तेन समासहस्रं  
रहस्यमेतत्पितरो वदन्ति ॥”

इति तिलमिश्रपानीयदानेनापीत्यपिशब्देन आह्नस्यातीव बहु-  
फलत्वदर्शनात् काम्यस्य च मलिन्नुचे निषेधात् । कथं पूर्वतिथौ  
आह्नक्रियान्नानदानादिकं सर्वमित्यत्राप्यादिशब्देन आह्नस्याक्षय-  
फलत्वमुक्तम् । अतएवाश्विनेऽधिमासपाते कन्यागतआह्नस्य

“मासि कन्यागते भानुरसंक्रान्तो भवेद्यदि ।

देवं पितृन्तथा कर्म तुलास्ये कर्तुरक्षयम् ॥”

इत्युत्कर्षः । ततश्च यत्र काम्यनित्यस्थाननुष्ठानं मलिन्नुचे कथ-  
न्तत्र केवलकाम्यस्य काम्या इष्टीर्विवर्जयेदिति निषेधात् । एवं-  
विधआह्नस्य मलिन्नुचे करणे पितृगर्हाभिधानं निर्विषयं स्यात्  
आह्ने पूर्वा तिथिर्ज्ञेयेति त्वेकोद्दिष्टविषयम् । तदुक्तम् । “मल-  
मासेऽपि कर्त्तव्यं आह्नं यत्प्रतिवत्सर”मित्यादि मलमासप्रस्तावे  
दर्शितम् यत्नेन तूत्कर्षो युगादिष्विति वचनात् । योग्णौकी  
मन्यते प्रथमतिथिरेव युगादिरिति तदयुक्तम् । अनुत्कर्षवचनस्य  
सौरे कर्त्तव्यतापरत्वेन पूर्वं व्याख्यातत्वात्तथैव चोपपत्तेरेकत्वा-  
न्मलिन्नुचतिथेः सकलकर्मानर्हत्वप्रतिपादकबहुतरवचनादन्यथा-  
करणसामर्थ्याभावात् । ननु वैशाखादिष्वधिमासपाते युगादे-  
रनुत्कर्षान्मलिन्नुच एव परिग्रहः । सत्यं सौरमासविहितकर्मार्थं  
तस्या मलिन्नुचत्वात् ।

तथाहि ।

“रविणा लङ्घितो मासश्चान्द्रः ख्यातो मलिन्नुचः ।

तत्र यद्विहितं कर्म उत्तरे मासि कारयेत् ॥”

तत्रेत्यनेन चान्द्रे विहितस्य कर्मणश्चान्द्रद्वैधे कुत्र तत्क्रियेत्यपेक्षायां पूर्वस्य निर्णयोऽपरस्मिन् चान्द्रे व्यवस्थापितत्वात् । यच्च सौर-मासे विहितस्य विवाहादेस्तत्र निषेधस्तर्दापि सौर एव मासान्तरे सावकाशस्य मलिन्नुचहानेन विधानम् । युगादेस्तु प्रतिनिय-तैकसौर एव व्यवस्थितत्वात्तस्य च मलिन्नुचत्वान्नोप एव वा मलिन्नुच एव वा क्रियेति सन्देहे अनुत्कर्षवचनं युगादिप्रतिप्रस-वार्थं प्रतिसंवत्सरं चतस्रो युगादय इत्यवगता चतुःसंख्या रक्षिता स्यात् । न चैवं तिथिद्वैधे प्राथम्यात् मलिन्नुचतिथावेव कुतो वास्य क्रियेति वाच्यं सर्वकर्मनर्हत्वेन तस्याः प्रतिपादनात् युगादे-च्चोत्तरतिथावपि क्रियायां कर्मलोपसंख्याविरोधयोः परिहृतत्वात् कर्मनर्हत्ववचनस्य विनाकारणे नोपसंहारलोपात् । तस्मात् सुखरात्रेरिव मलिन्नुचेऽपि क्रियाद्वैधे चोत्तरतिथ्यादरः । युगा-दिषु च आहं विहितं तत्रयोदशीतरतिथिषु युगादिषु पुत्रवता गृहिणा कर्त्तव्यं कृष्णत्रयोदश्यां तस्य निषेधात् ।

तथाच ब्रह्मस्यतिः ।

“कृष्णपक्षे त्रयोदश्यां यः आहं कुरुते नरः ।

पञ्चत्वं तस्य जानीयाज्ज्येष्ठपुत्रस्य निश्चितम् ॥”

तथा स्मृतिसमुच्चये ।

“त्रयोदश्यान्तु वै आहं न कुर्यात् पुत्रवान् गृही ।

नैष्यते चोपवासश्च कैश्चिदप्ययनहये ॥”

ननु विहितप्रतिषिद्धत्वात् विकल्पः स्यात् नैतत् विकल्पभयादेव पर्युदासोऽयं पुत्रवत् गृह्णिपर्युदासेन तदितरत्रयोदशीआज्ञाधिकारीति ज्ञापयति । ननु युगादौ आहं कुर्यादिति विधेरकत्वात्तत्र पुत्रवतो गृह्णिणः पर्युदस्तत्वात् चतुर्ष्वेव युगादिषु तस्य आज्ञानधिकारः स्यात् । नैतत् स्मृतिकारस्यैतत् सङ्घिन्नाभिधानम् । परमार्थतस्तु विधिरत्र भिद्यते । वैशाखशुक्लतृतीयायां आहं कुर्यात् स्नानदानादिकञ्च एवं भाद्रकृष्णत्रयोदश्यादावपीति युगादित्वञ्च तद्विधानानुवादसुत्यर्थः । ननु युगादित्वं ज्ञाप्यत इत्यतः आज्ञादिविधिः सिद्धरूपयुगादित्वज्ञापनपरत्वानुपपत्तेः । न च ज्ञापनमपि सप्रयोजनं तस्याज्ञानेऽपि तृतीयादिषु तत्तत्कर्मविधानसम्भवात् । अतस्त्रयोदश्यां यो विधिस्तत्र पुत्रवतो गृह्णिणः पर्युदासो नान्यचेति नास्ति वैरूप्यविधिः । एवञ्च यद्विसृष्टं दीक्षितेन पर्युदासादिह पुत्रीतरः आज्ञेऽधिकारी प्रतीयते । तत्र यदि आज्ञमात्रे पुत्रीतरस्याधिकारः तदा त्रयोदश्यामित्यनर्थकम् । तत्रैव कालविधिरिति चेत् न । मृताहादिकालविधिबाधप्रसङ्गात् । त्रयोदशीपदं आज्ञोपलक्षणं वाच्यम् । तदा च स्वनिमित्तमेव यत् प्रौष्ठपद्या जडुं कृष्णत्रयोदश्यां विहितं तदेव लक्षयति न तु मृताहत्वनिमित्तत्रयोदशोप्राप्तमिव युगादित्वे यत्प्राप्तं तदपि पुत्रवतो न सिध्यति । पुत्रिणा तत्कर्त्तव्यमेवेत्यन्तं तदपि निरस्तम्भवति । तस्यापि त्रयोदशीत्वेनैव व्यापितत्वात् युगादित्वमपि त्रयोदशीत्वादेव ।

स्मृताह्वन्तु न त्रयोदशीत्वात् । सर्व्वतिथिष्वेव तदविशेषात् ।  
 युगादित्वस्यापि तिथ्यन्तरेऽविशेषादिति चेत् न अत्रापि  
 तत्तिथिरूपत्वस्य प्रयोजकत्वात् । अन्यथा तिथिचतुष्टयेतरेष्वपि  
 युगादित्वप्रसङ्गात् । तस्मात् युगादित्रयोदशीश्चाङ्गे पुञ्जीतरस्यै-  
 वाधिकार इति सिद्धम् । शुक्लयुगादिद्वये च पिण्डमन्तरेणैव  
 आहुं कार्य्यम् ।

तथा मत्स्यपुराणम् ।

“वैशाखस्य तृतीयायां नवम्यां कार्तिकस्य च ।

आहुङ्कार्य्यञ्च शुक्लायां संक्रान्तिविधिना नरैः ॥”

संक्रान्तिविधिः पिण्डशून्य इत्युक्तं संक्रान्तिविवेकी ।

इति युगादिः ।

अथ दशहरा ।

तत्र स्कन्दपुराणे ।

“ज्यैष्ठस्य शुक्लदशमी संवत्सरमुखी स्मृता ।

तस्यां स्नानं प्रकुर्व्वीत दानञ्चैव विशेषतः ॥

यां काञ्चित्स्मरितं प्राप्य दद्याद्भृतिर्लोदकम् ।

मुच्यते दशभिः पापैः स महापातकोपमैः ॥

दशमी ज्यैष्ठशुक्लस्य संवत्सरमुखी स्मृता ।

हरते दश पापानि तस्माद्दशहरा स्मृता ॥”

अथ ब्रह्माण्डपुराणम् ।



“ज्यैष्ठे मासि सिते पक्षे दशमी हस्तसंयुता ।  
हरते दश पापानि तस्माद्दशहरा स्मृता ।  
तस्यां ज्ञानं प्रकुर्वीत दानञ्चैव विशेषतः ॥”

अथ भविष्यपुराणम् ।

“ज्यैष्ठशुक्लदशम्याञ्च भवेद्भौमदिनं यदि ।  
ज्ञेया हस्तार्क्षसंयुक्ता सर्वपापहरा तिथिः ॥”

अथ विष्णुधर्मोत्तरे ।

“दशम्यां शुक्लपक्षे च ज्यैष्ठे मासि कुजे दिने ।  
अवतीर्णा यतो गङ्गा हस्तार्क्षे च सरिद्धरा ।  
हरते दश पापानि तस्माद्दशहरा स्मृता ॥”

तथा ।

“दशजन्मतं पापं दश पापानि चैव हि ।  
आवृणोत्यप्रयत्नेन तस्माद्दशहरा तिथिः ॥  
गङ्गास्नानात्मिता ज्यैष्ठे दशमी हस्तसंयुता ।  
हरेद्द्वै दश पापानि तस्माद्दशहरा स्मृता ॥”

अत्र ज्यैष्ठः सौर एव मासः तद्वाचकत्वात्, अतएवानुत्कर्षः ।  
तस्मात्सीया दशमी केवलैव क्वचिद्वचने क्वचित् हस्तार्क्षसंयुक्ता,  
क्वचित् हस्तार्क्षभौमवारयुता । तत्रोत्तरोत्तरं फलभूयस्वन्मन्त-  
व्यम् । केवला दशमी स्वल्पफला, हस्तार्क्षयुक्ता तदधिकफला,  
भौमवारहस्तार्क्षयुक्ता महाफला ।

अथ दश पापानि ।

“परद्रव्येष्वभिधानं मनसाऽनिष्टचिन्तनम् ।

वितथाभिनिवेशश्च त्रिविधं कर्म मानसम् ॥  
 पारुथ्यमनृतञ्चैव पैशुन्यञ्चापि सर्व्वशः ।  
 अनिबद्धप्रलापश्च\* बाङ्गयं स्याच्चतुर्विधम् ॥  
 अदत्तानामुपादानं हिंसा चैवाविधानतः ।  
 परदारोपसेवा च शारीरं त्रिविधं स्मृतम् ॥”

अयमेव मनुवाक्यानां क्रमपाठश्च, अन्यतः पुनरागमनं हेयम्<sup>†</sup> ।  
 अतएव याज्ञवल्क्येनामीषां फलविपाकेऽप्ययमेव श्लोकानां  
 क्रमोऽर्थाद्दर्शितः ।

“परद्रव्याख्यभिध्यायन् तथानिष्ठानि चिन्तयन् ।  
 वितथाभिनिवेशो च जायतेऽन्त्यासु योनिषु ॥  
 पुरुषोऽनृतवादी च पिशुनः पुरुषस्तथा ।  
 अनिबद्धप्रलापी च मृगपक्षिषु जायते ॥  
 अदत्तादाननिरतः परदारोपसेवकः ।  
 हिंसकश्चाविधानेन स्थावरेषूपजायते ॥‡”

यद्यपि शारीरश्लोके हिंसापरदारसेवयोर्व्यतिक्रमः ऋन्दोऽनुरोधेन  
 कृतः, तथापि श्लोकानां क्रमं नियच्छत्येव । उत्पत्तिक्रमोऽप्यय-  
 मेव हारीतेन दर्शितः ।

यथा ।

\* असम्बन्धप्रलापश्च इति रघुनन्दनसम्मतः पाठः । ख-चिह्नितपुस्तके असम्बद्ध-  
 प्रलापश्च इत्येव पाठः ।

† अयमेव मनुवाक्यानां क्रमः । पुनरागमनं हेयम् इति ख-पुस्तके पाठान्तरम् ।

‡ अयं श्लोकः ख-पुस्तके नोपलभ्यते ।

“मनसा सङ्कल्पयति, वाचा वर्दति, कर्मणा करोतीति  
तस्मादमूलज्ञैरन्यथा पठितमनादेयम् ।”

इति दशहरा ।

• अथ कोजागरनिरूपणम् ।

“आश्विने पौर्णमास्याञ्च चरैज्जागरणत्रिंशि ।

कौमुदी सा समाख्याता कार्या लोकविभूतये ॥

कौमुद्यां पूजयेत्तस्मिन्मैरावतस्थितम् ।

सुगन्धिर्निशि सद्देशः अर्चैर्जागरणञ्चरेत् ॥”

धुराणस्य । दुर्गोक्तवस्य चान्द्राश्विननियतत्वात् तदनन्तरित-  
पौर्णमास्याञ्च कोजागरः सदाचारदर्शनादाश्विनपदं लक्षण्यः  
सौर एव । आश्विने आरब्धचान्द्रमासस्य पौर्णमास्यामित्यध्या-  
हृत्यान्वयः कार्यः । अन्यथा अविगीतसदाचारविरोधात् ।

इति कोजागरपूरणिमा ।

अथ सुखरात्रिः ।

आह माण्डव्यः ।

“अमावास्यान्तुलादित्ये लक्ष्मीर्निद्रां विमुञ्चति ।

तस्मिन् शुक्ले सदा विष्णुस्तुलायामथ वृश्चिके ॥”

नेन लक्ष्मीप्रबोधस्तुलागतामावास्यायामेव तस्मिन्निति च तदमा-

वास्यानन्तरितशुक्लपक्ष एव सदा देवोत्थानमिति प्रतिपादनात्  
 तस्य पक्षस्य देवोत्थानाव्यभिचारोऽवगम्यते अतएव स पक्षस्तुलायां  
 वा भवति वृश्चिके वेत्यत्रैव परमनियम इत्यत्राह तेनैतदनुरोधे-  
 नास्यैवानन्तरवचनं शुक्लपक्षे यदा भानुरिति वर्णनीयम् । अथ  
 देवोत्थानपक्षपूर्वभूतैवामावास्या नियमेन लक्ष्मीप्रबोधकालः,  
 सैव च सुखरात्रिरित्युच्यते ।

अत्र विहितं ज्योतिःशास्त्रे ।

“सुखरात्रेरुषःकाले प्रदीपोज्ज्वलितालये ।

सुशुभैः कुसुमैर्गन्धैर्दधिगोरोचनाफलैः ॥

बन्धुर्वन्धूनबन्धूंश्च वाचा कुशलयाञ्जयेत् ।

पूजयेच्च तथा लक्ष्मीमलक्ष्मीं मलनाशनीम् ॥”

वाचा कुशलया पूर्वैश्च [?] कुसुमादिभिरर्चयेदिति सम्बन्धः ।

अथ प्रतिपत् ।

तदनन्तरितप्रतिपदि कर्त्तव्यमाह ज्योतिःशास्त्रे ।

“कार्तिके मासि शुक्लाद्दौ तिथौ च कुसुमांशुकैः ।

पक्षार्चा पक्षरात्रिः सा कार्या लोकसुखावहा ॥”

तथा भविष्यपुराणे ।

“स्नानं दानं शतगुणं कार्तिके या तिथिर्भवेत् ।

प्रतिपद्वाङ्मणांश्चैव गुडमिश्रैः प्रदीपकैः ।

वासोभिराहतैश्चैव स गच्छेद्ब्रह्मणः पदम् ॥

पुष्पैर्गन्धैर्नवैर्वस्त्रैराह्वानं पूजयेच्च यः ।

तस्यां प्रतिपदायाञ्च स गच्छेद्ब्रह्मणः पदम् ॥”

भविष्यवचने कार्तिकपदस्य सौरपरत्वे कृष्णशुक्लयोरन्यतरप्रतिप-  
द्विशेषाग्रहणे प्राथम्यादिहेतोरभावादनध्यवसायापत्तेः कार्तिक-  
पदं चान्द्रपरं, तत्र शुक्लैव प्रतिपद्यथमभाविनोति तदग्रहणम् ।  
न च कार्तिके शुक्लपक्षादाविति वचनाद्विशेषावगतिरिति वाच्यं  
लोकसुखफलपक्षार्चाकर्मोद्गतया तद्विधानात्, अत्र तु ब्राह्मणा-  
नामाह्वानञ्चार्चनस्य ब्रह्मणः पदगमनफलस्य विधानात् । कथं  
ततो निर्णयः कर्त्तुंभेदाच्च ।

अथ भ्रातृद्वितीया ।

प्रतिपदनन्तरितद्वितीयामाह व्यासः ।

“कार्तिके शुक्लपक्षस्य द्वितीयायां युधिष्ठिर ।

यमो यमुनया पूर्वं भोजितः स्वगृहे तदा ॥

अतो यमद्वितीया या ख्याता लोके युधिष्ठिर ।

अस्यां निजगृहे पार्थून भोक्तव्यमितो बुधैः ॥

यत्नेन भगिनीहस्ताङ्गोक्तव्यं पुष्टिवर्द्धनम् ।

दानानि च प्रदेयानि भगिनीभ्यो विधानतः ॥

स्वर्णालङ्कारवस्त्रादिपूजासत्कारभोजनैः ।

सर्वा भगिन्यः सम्पूज्या अभावे प्रतिपन्नकाः ॥

सर्वदा भगिनीहस्ताङ्गोक्तव्यं पुष्टिवर्द्धनम् ।

यशस्यं धन्यमायुष्यं धर्मकामार्थवर्द्धनम् ॥  
 यस्यान्तिथौ यमुनया यमराजदेवः  
 सम्भोजितो भगवतः स्वमृदा कृतेन ।  
 तस्यां स्वसाकरतलादिह\* यो भुनक्ति  
 प्राप्नोति वित्तसुतसौख्यमनुत्तमं सः ॥”  
 इति भ्रातृद्वितीया ।

“पुण्यं समयमनन्तं वक्तुं चतुराननोऽपि न हि शक्तः ।  
 तद्वक्ष्ये सङ्केपादिकल्पविज्ञोभणाय† लोकानाम् ॥”  
 तत्र भविष्यपुराणे ।

“तिथीनां प्रसवा‡ यस्माद्ब्रह्मणा समुदाहृताः ।  
 प्रतिपादिता च पदे प्रतिपत्तेन चोच्यते ॥  
 तिस्रो ह्येताः पुरा प्रोक्तास्तिथयः कुरुनन्दन ।  
 कार्तिकेऽश्वयुजे मासे चैत्रे मासि च भारत ॥  
 महापुण्यतिथिरियं बलिराज्यप्रवर्त्तनी ।  
 स्नानं दानं शतगुणं कार्तिके या तिथिर्भवेत् ॥  
 प्रतिपद्ब्राह्मणंश्चैव गुड़मिश्रैः प्रदीपकैः ।  
 वासोभिश्चाहृतैश्चार्चैस्स गच्छेद्ब्रह्मणः पदम् ॥

\* स्वसुः करतलादिहिति ख-पुस्तके पाठः ।

† विधीगाय इति ख-पुस्तके पाठः ।

‡ मषरा इति ख-पुस्तके पाठः ।

अग्निमिष्टा च हुत्वा च प्रतिपद्यमितं घृतम् ।  
हविषा सर्वधान्यानि प्राप्नुयादमितं धनम् ॥”

अथ लिङ्गपुराणम् ।

“वृश्चिके च द्वितीयायां शुक्लायां भ्रातृपूजनम् ।  
या न कुर्याद्द्विनश्यन्ति भ्रातरः सप्तजन्मगाः ॥  
बृहस्पतौ द्वितीयायां शुक्लायां विधिपूजनम् ।  
कृत्वा नक्तं समश्रीयाल्लभते भूतिमोक्षिताम् ॥”

बृहस्पतौ तद्द्वार इत्यर्थः ।

अथ देवोपुराणे ।

“उमां शिवं हुताशञ्च द्वितीयायाञ्च पूजयेत् ।  
हविष्यमन्न नैवेद्यं देयं गन्धार्चनं तथा ॥”

मुलस्य उवाच ।

“अशून्यशयना नाम द्वितीया शृणु तां मम ।  
यामुपोथ न वैधव्यं स्त्री प्रयाति द्विजोत्तम ॥  
पत्नीविमुक्तश्च नरो न कदाचिद्यजायते ।  
शेते जगत्पतिः कृष्णः श्रिया सार्धं सदा द्विज ॥  
अशून्यशयना नाम तद्ग्राह्या हि सा तिथिः ।  
कृष्णपक्षे द्वितीयायां श्रावणे सुनिसत्तम ॥”

अनेन देवशयनानन्तरितैव सौरश्रावणस्य कृष्णद्वितीया ग्राह्या ।  
सा च मिथुनशयनानन्तरं वा कर्कटशयनानन्तरं वा नास्ति

- विशेषः ।

‘अथ तृतीया ।

तत्र भविष्योत्तरे ।

“तथा सिततृतीयायां नार्थः सौभाग्यगर्विताः ।  
कुङ्कुमेन प्रयच्छन्ति लवणेन गुडेन च ।  
न तत्र मन्त्रो होमो वा एवमेव प्रदापयेत् ॥”

अथ भविष्ये ।

“या त्वेषा कुरुशार्दूल वैशाखे मासि वै तिथिः ।  
तृतीया साक्षया लोके गोर्वाणैरभिनन्दिता ॥  
यत्किञ्चिद्दीयते दानं स्वल्पं वा यदि वा बहु ।  
तत्सर्वमक्षयं स्याद्वै तेनेयमक्षया स्मृता ॥  
कलधौतं तथा चान्नं घृतं वापि विशेषतः ।  
अस्यान्दत्तन्वक्षयं स्यात्तेनेयमक्षया स्मृता ॥”

आह विशुः ।

“वैशाखमासस्य तु तृतीयायामुपोषितोऽक्षतैर्वासुदेव-  
मभ्यर्च्य तानिव हुत्वा दत्त्वा च सर्वपापेभ्यः पूतो भवति ।  
यच्च तदहनि प्रयच्छति तदक्षय्यमवाप्नोति ॥”

उपोषितः पूर्वदिन इत्यर्थः ।

अथ यमः ।

“वैशाखसितपक्षस्य तृतीयायान्तथैव च ।  
गङ्गातोये नरः स्नात्वा मुच्यते सर्वकिल्बिषैः ॥  
योऽस्यान्ददाति करकान्वारिवीजसमन्वितान् ।



स याति पुरुषो धीरो ज्ञाकान्वै हितिमालिनः\* ॥”

बीजमन्त्रम् ।

दिवस्पतिसङ्ग्रहस्य ।

“वैशाखे मासि राजेन्द्र शुक्लपक्षे तु या तिथिः ।  
द्वितीया रोहिणीयुक्ता अक्षया सा प्रकीर्तिता ॥  
तस्यां यद्दीयते किञ्चित्तदक्षयमुदाहृतम् ।  
विशेषतो हविष्यान्नं मोदकादिसमायुतम् ॥  
तोयदानं विशेषेण प्रशंसन्ति मनीषिणः ।  
दत्त्वा त्वन्नं सपानीयं ब्रह्मलोके महीयते ॥”

अथ विशुधन्मै ।

“भक्ष्यभोज्यसमायुक्तां वर्षर्नीं यः प्रयच्छति ।  
द्वितीयायान्तु वैशाखे ब्रह्मलोके महीयते ॥  
विशेषतः पौर्णमास्यां वैशाखे मासि भारत† ।  
पक्वान्नसहितान् दद्यादुदकुम्भान् विचक्षणः ॥  
मोदकानुदकुम्भान्श्च पक्वान्नसहितान् नरः ।  
दत्त्वा च पौर्णमास्यान्तु ब्रह्मलोके महीयते ॥  
धान्यमन्नं तथा शाकं‡ये प्रयच्छन्ति मानवाः ।  
ते प्रयान्ति महाबाहो मम लोकमसंशयम् ॥  
श्रावणे सङ्ग्रमाः पुण्याः कुरुक्षेत्रसमाः स्मृताः ।

\* हिसमालिन इति स्वर्गभद्राचार्यवृत्तपाठः ।

† विशेषतः ॥ पौर्णमास्यान्तु वैशाखे मासि यत्रेण भारत इति ख-पुस्तके पाठः ।

‡ तथा पाकमिति ख-पुस्तके पाठः ।

विशेषोद्बुधसंयुक्ता तृतीया या विशेषतः\* ॥  
 बुधश्रवणसंयुक्ता तृतीया यदि लभ्यते ।  
 अस्यां स्नानोपवासाद्यः† मन्त्रयं परिकीर्तितम् ॥  
 माघे मासि तृतीयायां गुडस्य लवणस्य च ।  
 दानं श्रेयस्करं राजन् स्त्रीणाञ्च पुरुषस्यु च ॥  
 गुडपूपाश्च दातव्या मासि भाद्रपदे तथा ।  
 तृतीयायां पायसञ्च वामदेवस्य प्रीतये ॥  
 वारिदानं प्रशस्तं स्यान्मोदकानान्तथैव च ।  
 वैशाखे मासि राजेन्द्र तृतीयायां गुडस्य च ॥”

अथ देवीपुराणे ।

“तृतीयायां यजेद्देवीं शङ्करेण समन्विताम् ।  
 कुङ्कुमागुरुकपूरमणिवस्त्रसमन्विताम् ।  
 सुगन्धिपुष्पधूपैश्च दमनेन सुमीलिताम् ॥”

चैत्रतृतीया प्रक्रमात् ।

अथ चतुर्थी ।

“चतुर्थीभरणीयोगे शनैश्चरदिनं यदा ।

तदा चाभ्यर्च्य देवेशं‡ मुच्यते सर्व्वकिल्बिषैः ॥”

\* तृतीया यदि लभ्यते इति ख-पुस्तके पाठः ।

† स्नानोपवासार्थमिति ख-पुस्तके पाठः ।

‡ तदाभ्यर्च्यं यमं देवमिति क-पुस्तके पाठः ।

अथ भविष्ये ।

“शिव्या शान्ता सुखा राजन्\* चतुर्थी त्रिविधा स्मृता ।

मासि भाद्रपदे शुक्ला शिवा लोकेषु पूजिता ॥

तस्यां स्नानं तथा दानमुपवासो जपस्तथा ।

भवेत्सहस्रगुणितं प्रसादाद्वन्तिनो नृप ॥

यास्वस्थां कुरुशार्दूल पूजयन्ति सदा स्त्रियः ।

गुडलवणपूपैश्च श्वश्रूँश्च शुरमेव च ॥

ताः सर्वाः सुभगाः स्युर्वै विघ्नेशस्थानुमोदनात् ।

कन्यकास्तु विशेषेण विधिनानेन पूजयेत् ॥

माघे मासि तथा शुक्ला या चतुर्थी महीपते ।

सा शान्ता शान्तिदा नित्यं कुर्याच्छान्तिं सदैव हि ॥

स्नानदानादिकं कर्म सर्वमस्यां कृतं विभो ।

भवेत्सहस्रगुणितं प्रसादाद्वन्तिनो नृप ॥

कल्पीपवासं यस्वस्थां पूजयेद्विघ्ननायकम्† †

तस्यां हीमादिकं कर्म भवेत्साहस्रिकं नृप ॥

लवणञ्च गुडं शाकं गुडपूपञ्च भारत‡ ।

दत्त्वा शक्त्या तु विघ्नेभ्यः फलं साहस्रिकं लभेत् ॥

विशेषतः स्त्रियो राजन् पूजयन्त्यो गुरुं नृप§ ।

\* शिव्या शान्ता चमा राजन् इति ख-पुस्तके पाठः ।

† विघ्ननायकमिति क-पुस्तके पाठः ।

‡ लवणं गुडं तथा शाकं गुडपुपाश्च भारत इति क-पुस्तके पाठः ।

§ पूजयन्त्यो गुरुं नृप इति ख-पुस्तके पाठः ।

गुडलवणघृतैर्वीर सुभगाः स्मृः कुरुदह ॥  
 यदा शुक्लचतुर्थ्यान्तु वारो भीमस्य वा भवेत् ।  
 तदा सा सुखदा ज्ञेया सुखानामिति कीर्तिता\* ॥  
 ज्ञानदानादिकं कर्म सर्वमक्षयमुच्यते ॥”

अथ देवीपुराणम् ।

“गणेशे कारयेत्पूजां लड्डुकादिविभावनात् ।  
 चतुर्थ्यां विघ्ननाशाय सर्वकामप्रसिद्धये ॥”  
 चेन्नशुक्लचतुर्थ्यां दमनकैरिति बोद्धव्यं प्रकरणात् ।  
 “कृष्णपक्षे चतुर्थ्यान्तु सिंहे चन्द्रस्य दर्शनम् ।  
 मिथ्याभिद्रुषणं कुर्यात् तस्मात्पश्येन्न तं तदा ॥”  
 धवलेन लिखितम् ।

अथ भारते ।

“अङ्गारकचतुर्थ्यान्तु कृत्वा शुक्लां विधानतः ।  
 त्रिंशद्योजनविस्तारे मण्डले रूपवान् भवेत् ॥”

अथ पञ्चमी ।

पौराणिकाः पठन्ति ।

“माघे सितचतुर्थ्यान्तु† वरमाराध्यं च श्रियः ।  
 पञ्चम्यां कुन्दकुसुमैः पूजा कार्याः समृद्धये ॥”

\* सुखानामिति कीर्तिता इति ख-पुस्तके पाठः ।

† माघस्य सितपञ्चम्यामिति ख-पुस्तके पाठः ।

अथ भविष्यपुराणे\* ।

“पञ्चमी दयिता राजन् नागानां नन्दिवर्द्धिनी ॥  
 पञ्चम्यां स्रपयन्तीह नागान् क्षीरेण ये नराः ।  
 तेषां कुले प्रयच्छन्ति अभयं प्राणरक्षणम्† ॥  
 आवणे मासि पञ्चम्यां शुकपक्षे नराधिप ।  
 द्वारस्योभयतो लेख्या गोमयेन विषोल्बणाः ।  
 पूजयेद्विधिवद्दीर दधिदूर्वाङ्कुरैः कुशैः ॥  
 गन्धपुष्पोपहारैश्च ब्राह्मणानाञ्च तर्पणैः ।  
 ये त्वस्यां पूजयन्तीह नागान् भक्तिपुरःसराः ।  
 न तेषां सर्पतो वीर भयं भवति कुत्रचित् ॥  
 तथा भाद्रपदे मासि पञ्चम्यां अहयान्वितः ।  
 समालिख्य नरो नागान् शुककृष्णादिवर्णकैः‡ ।  
 पूजयेन्नन्धपुष्पैश्च सर्पिर्गुणुलुपायसैः ।  
 तस्य तुष्टिं प्रयान्द्याशु पद्मगास्तत्रकादयः ॥  
 पञ्चम्यां किल नागानां भवतीहोत्सवो महान् ॥  
 वासुकिस्तत्रकश्चैव कालियो नागभद्रकः ।  
 ऐरावतो धृतराष्ट्रः कर्कोट्टकधनञ्जयी ॥  
 एते प्रयच्छन्त्यभयं प्राणिनां प्राणजीवनम्§ ।

\* अयं पाठः ख-पुस्तके नीपलभ्यते ।

† अभयं प्राणरक्षणमिति क-पुस्तके पाठः ।

‡ कृष्णशुक्यादिवर्णकैरिति ख-पुस्तके पाठः ।

§ प्राणिनां प्राणजीवनामिति ख-पुस्तके पाठः ।

आसप्तमाकुलात्तस्य न भयं सर्पतो भवेत् ॥  
 सुप्ते जनार्दने देवे पञ्चम्यां भवनाङ्गने ।  
 पूजयेन्मनसां देवीं स्रुहीविटपसंस्थिताम् ॥  
 पिचुमर्हस्य पत्राणि स्थापयेद्भवनोदरे ।  
 पूजयित्वा नरो देवीं न सर्पभयमाप्नुयात् ॥\*

अथ षष्ठी ।

“येयं, भाद्रपदे मासि षष्ठी च भरतर्षभ ।  
 स्नानदानादिकं सर्व्वमस्यामक्षयमुच्यते ॥  
 षष्ठ्यां फलाशनो राजन्\* विशेषात्कार्तिके नृप ।  
 शक्तां कृष्णां सुनियतो† ब्रह्मचारी जितेन्द्रियः ॥  
 षष्ठ्यां फलाशनो यस्तु नक्ताहारो भविष्यति ।  
 इह चासुत्र सोऽत्यर्थं लभते ख्यातिमद्भुताम् ।  
 राज्यच्युतो विशेषेण स्वराज्यं लभतेऽचिरात् ॥”

अथ लिङ्गपुराणम् ।

“वृश्चिके विजया नाम सप्तमी द्वादशी तथा ।  
 महाषष्ठी च सा ज्ञेया यस्यां शैते हुताशनः‡ ॥  
 प्रत्यब्दमग्निपूजा च षष्ठ्यां कार्थ्या ग्रहस्य च ।

\* यस्यां फलाशनो राजन्निति क-पुस्तके पाठः ।

† शक्ताकृष्णासु नियतः इति ख-पुस्तके पाठः ।

‡ महाषष्ठी च सा भीक्ता तस्यां शैते हुताशनः इति ख-पुस्तके पाठः ।

दीप्ताग्निः\* स सुखी च स्यात्तस्मिन्नागामिवत्सरे ॥”

पूर्वः पक्षो देवानामिति श्रुतेः शुक्लपरिग्रहः । क्वचित्तु विशेष-  
वचनाद्देवेऽपि क्लृप्तपक्षग्रहणम् ।

अथ सप्तमी ।

अथ भस्मिथ्ये ।

“शुक्लपक्षस्य सप्तम्यां सूर्यवारो भवेद्यदि ।  
सप्तमी विजया नाम तत्र दत्तं महाफलम् ॥  
एषा धन्या पापहरा महापातकनाशिनी ॥  
स्नानं दानं तथा ह्योमः पितृदेवाभिपूजनम् ।  
सर्वं विजयसप्तम्यां महापातकनाशनम् ॥”

एतदन्तं साम्बपुराणेऽपि ।

पुनर्भस्मिथ्ये ।

“शुक्लपक्षस्य सप्तम्यां नक्षत्रं पञ्चतारकम् ।  
यदा स्यात्तु तदा ज्ञेया जयानामिति सप्तमी ॥  
तस्यां स्नानादिकं कर्म भवेच्छतगुणं विभो† ॥”

पञ्चतारकं शतभिषा ।

“माघस्य शुक्लपक्षे तु सप्तमी या त्रिलोचन ।  
जयन्ती नाम सा प्रोक्ता पुण्या पापहरा शिवा ॥

\* दृष्टाग्निः दृष्टाग्निर्घात पाठद्वयं ख-पुस्तके दृश्यते ।

† भवेच्छतगुणं विभो इति ख-पुस्तके पाठः ।

मासि भाद्रपदे शुक्ले सप्तमी या गणाधिप ।  
 अपराजितेति विख्याता महापातकनाशिनी ॥  
 शुक्लपक्षे च सप्तम्यां यदा सक्रमते रविः ।  
 महाजया तदा स्याद्द्वै सप्तमी भास्करप्रिया ॥  
 स्नानं दानं तथा होमः पिष्टदेवाभिपूजनम् ।  
 सर्व्वं कोटिगुणं पुण्यं भास्करस्य वचो यथा ॥  
 या तु मार्गशिरे मासि शुक्लपक्षे तु सप्तमी\* ।  
 नन्दा सा कथिता वीर सर्व्वानन्दकरी तथा† ॥  
 स्नानदानादिकं सर्व्वमस्यामच्चयमुच्यते ॥  
 शुक्लपक्षे तु सप्तम्यां नक्षत्रं सवितुर्भवेत् ।  
 यदा प्रथममेवेश तदा सा भद्रतां व्रजेत् ॥  
 स्नपनं तत्र देवेऽपि घृतेन कथितं बुधैः‡ ॥  
 इत्येषा कथिता वीर भद्रानामेति सप्तमी ।  
 यामुपोष्य नरो भीम स्वर्गलोकमवाप्नुयात् ॥”

सवितुर्नक्षत्रं हस्तः । प्रथमं सप्तम्युपक्रमइति योग्बोकेन§ व्याख्यातं  
 दिनोपक्रम इति मम सम्मतं दिनोपक्रमस्यैव प्रशस्तत्वात्¶ ।

\* शुक्लपक्षे च सप्तमी इति ख-पुस्तके पाठः ।

† सर्व्वानन्दकरी शुभा इति ख-पुस्तके पाठः ।

‡ सूर्यं तत्र च देवेशं घृतेन कथितं बुधैरिति ख-पुस्तके पाठः, स्नपयेदिति पदाध्याहारिण सङ्गमनीयः ।

§ योग्बोकेन इति ख-पुस्तके पाठः ।

¶ सप्तम्यां प्रशस्तत्वादिति क-पुस्तके पाठः ।



तथा ।

“शुक्लपक्षे तु सप्तम्यां यदर्चन्तु करं भवेत् ।  
 तदा सा स्वाम्हापुण्या सप्तमी पापनाशनी ॥  
 तस्यां सम्पूज्य देवेशं चित्रभानुं दिवाकरम् ।  
 सप्तजन्मकृतात्पापान्मुच्यते नात्र संशयः ॥  
 यज्ञोपवासं कुरुते तस्यां नियतमानसः ।  
 सर्वपापविशुद्धात्मा\* सूर्यलोके महीयते ॥  
 शुक्लपक्षस्य सप्तम्यामुपवासपरो नरः ।  
 सर्वशुक्लोपहारेण पूजयेद्यस्तु भास्करम् ॥  
 (जातीतगरकैश्चैव श्वेतोत्पलकदम्बकैः ।  
 शुक्लपक्षस्य सप्तम्यामुपवासपरो नरः ॥  
 सर्वरक्तोपहारेण पूजयेद्यस्तु भास्करम्)† ।  
 कर्णिकैः करवीरैश्च रक्तपुष्पैस्तु भारतः‡ ।  
 सर्वपापविनिर्मुक्तः सूर्यलोके महीयते ॥”

तथा साम्बपुराणम् § ।

“शुक्ला वा यदि वा क्लृप्ता षष्ठी वा सप्तमी च वा ।  
 रविवारेण संयुक्ता तिथिः पुण्यतमा स्मृता ॥”

तथा मत्स्यपुराणम् ।

\* विनिर्मुक्त इति ख-पुस्तके पाठः ।

† अयमंशः ख-पुस्तके नोपलभ्यते ।

‡ भावतः इति ख-पुस्तके पाठः ।

§ यथा साम्बपुराणे इति क-पुस्तके पाठः ।

“यस्मान्मन्वन्तरख्यादौ रथानापुर्दिवाकराः ।

माघमासस्य सप्तम्यां तस्मात्सा रथसप्तमी ॥”

तथा भविष्ये ।

“इत्येषा कथिता वीर रथाङ्गा सप्तमी परा ।

महासप्तमीति ख्याता महापातकनाशनी ॥”\*

तथा स्मृतिसमुच्चये ।

“सूर्यग्रहणतुल्या हि शुक्ला माघस्य सप्तमी ।

अरुणोदयवेलायां तस्यां स्नानं महाफलम् ॥

व्यतीपाते वैष्टौ च पक्षान्ते च दिनक्षये ।

माघमासे तु सप्तम्यां दानं बहुफलं भवेत् ॥

माघे मासि सिति पक्षे सप्तमी कोटिभास्करा ।

तस्यां स्नानार्घदानाभ्यां<sup>†</sup>मायुरारोग्यसम्पदः ॥”

विमृष्टेयं पूर्वम्‡ ।

“षष्ठामुपोष्य यः सम्यक्सप्तम्यामर्चयेद्भविम् ।

स द्रव्यभागुरुगुणः सम्प्राप्नोतीप्सितं फलम् ॥

\* तथा मत्स्यपुराणमित्यादिः महापातकनाशनीत्यन्तः पाठः ख-पुस्तके अनेन क्रमेण नोपलभ्यते । तत्र तु एवं क्रमो दृश्यते यथा—

अथ मत्स्यपुराणम्—“माघमासस्य सप्तम्यां स्नानस्नानाद्रथसप्तमी ।”

तथा भविष्ये—“इत्येषा कथिता वीर रथाङ्गा सप्तमी परा ।

महासप्तमी विख्याता महापातकनाशनी ॥”

† कुर्यात्स्नानार्घदानाभ्यामिति क-पुस्तके पाठः ।

‡ विमृष्टेयं पूर्वैरिति क-पुस्तके पाठः ।

षष्ठ्यां यो नियतो भूत्वा सप्तम्यां विधिवद्रविम् ।  
 सम्पूज्योपवसेत्सोऽपि युयुक्षुश्चेप्सितं फलम् ॥  
 सप्तमी सूर्यवारिणः अमा वै सोमयोगतः ।  
 भूतजा भूमिजेनैव बुधे भद्रा उपागता ॥  
 बृहस्पतिदिने पूर्णा शुक्रैकादशी युता ।  
 शनैश्चरदिने षष्ठी महापुण्यतमा इमाः ॥  
 एषु जागरणं कृत्वा महापूजां विशेषतः ।  
 उद्धरेत्\* सकलान् गोत्रान् नयते रविमन्दिरम् ।  
 आत्मपरिजनैः सार्द्धं गच्छते सूर्यमन्दिरम् ॥”

भूतजा चतुर्दशी ।

अथ पौराणिकाः पठन्ति ।

“अर्काङ्ग† शुचिगोमयं समरिचं‡ तोयं फलञ्चाश्रुते  
 मूलं नक्तमुपोषणञ्च विधिवत्कृत्वैकभक्तन्तथा ।  
 क्षीरं वायुशनं घृताशनमिति प्रोक्तान्यसूनि क्रमात्  
 कृत्वा वत्सरसप्तमीं दिनकृतः प्राप्नोत्यभीष्टं फलम् ॥”

तथा ।

“गोधूममाषमधुमैथुनमद्यमांस-  
 पाषाणपिष्टयवषष्टिककांस्यपात्रम् ।

\* उद्धरेत्सकलान् पितृनिति ख-पुस्तके पाठः ।

† अर्काङ्गमिति ख-पुस्तके पाठः ।

‡ समरिचमिति ख-पुस्तके पाठः ।

अभ्यञ्जनाञ्जनतिलांश्च विवर्जयेद्यः

सोऽभीष्टितं लभति\* सप्तसु सप्तमीषु ॥”

दैवत्वाद्द्वयवहारसिद्धं† ब्रतद्वयमप्येतन्माघसप्तम्या‡मारभ्यते । इति  
शिष्टाचारः ।

अथाष्टमी ।

रोहिण्यष्टमी पूर्वमुक्ता । अथान्या भविष्ये ।

“कन्यां गते सवितरि कृष्णपक्षेऽष्टमी च या§ ।

सा तु पुण्या पापहरा शिवस्थानन्दवर्धिनी ॥

ज्ञानं दानं जपो होमः पितृदेवाभिषूजनम् ।

सर्वं प्रीतिकरं स्याद्वै कृतं तस्यां त्रिलोचने ।

विशेषतः कृतं श्राद्धं होमञ्च विधिवन्मुने ॥”

आह शतातपः ।

“मघासु पित्रेऽङ्गि सुते च जाते

ग्रहोपरागेऽप्ययनद्वये च ।

नित्यञ्च शङ्खे च द्रथैव पद्मे

दत्तश्वेद्विष्वासहस्रतुल्यम् ॥

\* लभते इति ख-पुस्तके पाठः ।

† दैवत्वाद्द्वयवहारसिद्धमिति क-पुस्तके पाठः ।

‡ माघसप्तम्यमारभ्य कार्यमिति ख-पुस्तके पाठः ।

§ कृष्णे द्वाष्टमी च वा इति ख-पुस्तके पाठः ।

शङ्खं प्राहुरमावास्यां क्षीणसीमां द्विजीत्तमाः ।

अष्टकास्तु भवेत्पद्मं तत्र दत्तमथाक्षयम् ॥”

पित्ररमहः कन्यागतस्य कृष्णत्रयोदशी ।

“पौषे मासि यदा देवि शुक्लाष्टम्यां बुधो भवेत् ।

तदा तु सा महापुण्या महारुद्रेति कीर्तिता ॥

तस्यां स्नानं जपो होमस्तर्पणं विप्रभोजनम् ।

मथ्योतये कृतं देवि शतसाहस्रिकम्भवेत् ॥

तस्मात्तस्यां सदा देवि पूज्योऽहं विधिवन्नरैः ।

गन्धपुष्पोपहारेण ब्राह्मणानाञ्च तर्पणैः ॥

पौषे मासि यदा देवि अष्टम्यां नगजे शुभम् ।

नक्षत्रं जायते पुण्यं यज्ञोक्ते रौद्रमुच्यते ॥

तदा तु सा महापुण्या जयन्ती अष्टमी स्मृता ।

तस्यां स्नानं तथा दानं जपो होमश्च तर्पणम् ॥

सर्व्वं कोटिगुणं देवि कृतं भवति कृत्स्नशः ।

एवं ममेष्टा तिथिरियं पौषमासेऽष्टमी शुभा ।

यथेष्टा सप्तमी नित्यं माघेऽर्कस्य महात्मनः ॥”

नगजे गौरि । माघस्य सप्तमीसाहचर्याच्च शुक्लाष्टमी न च

तस्यां रौद्रस्य आर्द्रस्य योगः सम्भवतीति रौद्रपदेन पूर्व्वभाद्रपदो-

च्यते । तस्याजैकपाददैवतत्वात् “वासवाजैकपादर्च” इत्यादिषु

कलनात्\* । न तु भयङ्करत्वादयमस्य यमदेवताका भरणीति

\* इत्यादिष्वपि दर्शनादिवि ख-पुस्तके पाठः ।

योग्लोकव्याख्यानम् आदरणीयम् । रुद्रदेवतस्यैव सम्भवात्  
कृष्णाष्टम्यान्तु नक्षत्रत्रयस्यैव असम्भवः ।

अथ पठन्ति ।

“शशिपुत्रसमायुक्ता शुक्लपक्षाष्टमी च या ।

तस्यां नियमकर्त्तारो न स्युः खण्डितसम्पदः ॥”

यदा पूर्णा सिताष्टमीति वा द्वितीयः पादः ।

तथापरं पठन्ति ।

“अष्टमी बुधवारिण पक्षयोरुभयोरपि ।

भविष्यति तदा तस्यां व्रतमेतत्करिष्यति ॥”

अथ लिङ्गपुराणम् ।

“अशोककलिकाश्चाष्टौ ये पिबन्ति पुनर्व्वसौ ।

चैत्रे मासि सिताष्टम्यां न ते शोकमवाप्नुयुः ॥”

तत्रैव पानमन्दः ।

“त्वामशोक हराभीष्ट मधुमाससमुद्भव ।

पिबामि शोकसन्तप्तो मामशोकं सदा कुरु ॥”

पठन्ति ।

“पृथिव्यां यानि तीर्थानि, सरितः सागरास्तथा ।

सर्व्वे लौहित्यमायान्ति चैत्रे मासि सिताष्टमीम् ॥

पुनर्व्वसौ वृषे लग्ने चैत्रे मासि सिताष्टमीम् ।

लौहित्ये विधिवत्स्नात्वा वाजपेयफलं लभेत्\* ॥

\* वाजपेयफलं भवेदिति क-पुस्तके पाठः । .

चैत्राष्टम्यादिपूर्णिमा\*मशोकैर्मन्मथार्चनम् ।  
 तच्च कार्यमशोकार्थं क्रिया वासन्तिकी हि सा ॥†  
 माघे मासि सिताष्टम्यां सलिलं भीष्मवर्षणे ।  
 आङ्घ्र्यापि सदा कुर्युस्ते स्युः सन्ततिभागिनः ॥  
 शुक्लाष्टम्यान्तु माघस्य दद्याद्भीष्माय यो जलम् ।  
 संवत्सरकृतं पापं तत्क्षणादेव मुञ्चति ॥  
 भीष्मः शान्तनवो वीरः सत्यवादी जितेन्द्रियः ।  
 आभिरङ्गिरवाप्नोतु पुत्रपौत्रोचितां क्रियाम् ॥”

प्रदानवाक्यम् ।

“वैयाघ्रपद्यगोत्राय साङ्गतिप्रवराय च ।

अपुत्राय दद्याम्येतत्सलिलं भीष्मवर्षणे ॥”

अन्ते स्वधेति कार्यं पितृत्वाध्यारोपणकार्यत्वात् । न च भीष्मस्य  
 क्षत्रियत्वात्तदितरैर्ब्राह्मणादिभिस्सर्पणादि न कार्यं-मुत्तमाधम-  
 वर्णयोरधमोत्तमक्रियानिषेधादिति वाच्यं वसोरवतारत्वाद्भीष्मस्य ।  
 अन्यथा दैवक्यां वसुदेवेनाब्राह्मणेन जातयोर्बलभद्रवासुदेवयो-  
 र्दाशरथीर्वा रामस्य ब्राह्मणाद्यैः सर्वैरेव वर्णैरर्चनादिकं न स्यात् ।  
 (वाक्याच्चाविशेषणैव श्रुतेः ।

तथा भवधनेन लिखितम् ।

\* पूर्णिम्यामिति ख-पुस्तके पाठः ।

† अस्मात् श्लोकात्पाक्—पुनर्वसौ बुधीपेता चैत्रे मासि सिताष्टमी ।

स्रोतःसु विधिवत्साला वाजपेयफलं लभेत् ॥

इति श्रीकान्तरमधिकसुपलभ्यते ख-पुस्तके ।

“अष्टम्यान्तु सिते पक्षे भीष्माय तु तिलोदकम् ।  
 अन्नञ्च विधिवद्दद्युः सर्व्वे वर्णा द्विजातयः ॥”)\*  
 किञ्च भीष्मप्रभृतिश्चाङ्गविधावादिमत्ता प्रसज्येत अनुवादमात्रन्तु  
 तत्† ।

अथ नवमी ।

तत्र वराहपुराणम् ।

“नवम्यान्तु सदा पूज्या गौरी देवी समाधिना ।  
 वरदा सर्व्वलोकस्य भविष्यति न संशयः ॥  
 नवम्यां यस्तु पिष्टाशौ सन्नविष्यति मानवः‡ ।  
 नारी वा तस्य सम्पत्तु भविष्यति न संशयः ॥  
 महानवम्भ्रां प्रथमं कृतस्नानविधिर्नरः§ ।  
 गृह्णीयात्परमञ्चैतद्दयथाकामप्रदं व्रतम् ॥

आश्विनस्य नवमी ग्राह्या ।

“द्वितीया चैव वैशाखे नवम्याश्चयुजे तथा ।”

इति भविष्यपुराणवचनात् ।

अथ देवीपुराणे ।

\* (—) अनयो रेखयोरन्तःस्थः पाठः ख-पुस्तके नीपलभ्यते ।

† अपवादमात्रन्तुइति ख-पुस्तके पाठः ।

‡ पिष्टाशौ भविष्यति च मानव इति ख-पुस्तके पाठः ।

§ कृत्वा स्नानं विधानत इति ख-पुस्तके पाठः ।



“नवम्यां पूजयेद्देवीं महामहिषमर्हिनीम् ।  
कुङ्कुमागुरुकपूर्रैधूपान्ध्वजदर्पणैः\* ।  
दमनैर्मरुपत्रैश्च विजयाख्यं पदं लभेत् ॥”

अथ वराहपुराणे ।

“कार्तिकस्य तु मासस्य दशमी शुक्लपक्षिका ।  
तस्यां नक्ताशनां राजन् दिक्षु शुद्धं फलं लभेत् ॥  
दशमी च तिथिस्तासामतीव दयिता भवेत् ।  
तस्यां दध्यशनो यस्तु नक्ताहारो भवेन्नरः ।  
तस्य पापक्षयं तास्तु कुर्वन्त्यहरहर्नृप ॥”

अत्रापि कार्तिकी शुक्ला दशमी । “तासां” दिशामित्यर्थः ।  
दशहरा तु पूर्वमुक्ता ।

अथैकादशी ।

अपरिचयाद्वचनानां  
परिचितवचनार्थबोधविरहेण ।  
एकादश्यां विलुप्तं  
व्रतमिदमधुनीज्ज्वलं क्रियते ॥

तत्र विष्णुधर्मोत्तरे ।

“ब्रह्महा स भवेत्स्तेनः सुरापो गुरुतल्पगः ।  
विवेचयति यो मोहादेकादश्यौ सितासिते ॥

\* तर्पणैरिति ख-पुस्तके पाठः ।

एकादश्यां न भुञ्जीत पक्षयोरुभयोरपि ।  
एकादश्यां हि भुञ्जानो विष्णुलोकाद्भ्रुतो भवेत् ॥”

तथा ।

“अतिक्रामति यो मोहादेकादश्यौ सितासिते ।

उपवासे स मूढात्मा विष्णुलोकं न पश्यति ॥”

भोजनदोषं दर्शयन्नुपवासं नियच्छति । न चायं निषेध इति-  
कर्त्तव्यताविधानात् । निषेधे च इतिकर्त्तव्यताभावात् व्रत-  
प्रयोगाच्च ।

तथा मत्स्यपुराणम् ।

“दशम्यां नियताहारो मांसमैथुनवर्जितः ।

एकादश्यां न भुञ्जीत पक्षयोरुभयोरपि ॥

एकादश्यां निराहारो यो भुङ्क्ते द्वादशोदिने ।

शुक्ले वा यदि वा कृष्णे तद्व्रतं वैष्णवं महत् ॥”

तदिदमेकादशीद्वितयव्रतं\* यतिवानप्रस्थयोः ।

तथा स्मृतिमीमांसायाम् ।

“एकादश्यां न भुञ्जीत पक्षयोरुभयोरपि ।

वनस्थयतिधर्मोऽयं शुक्लामेव सदा गृही ॥”

वनस्थयतिमात्रोपादानादनस्थयतिप्रतियोगिकगृहिमात्रोपादानात्  
आश्रममात्रे च वनस्थयतिद्वयसाहचर्याच्च गृहिमात्रस्यैवोपा-  
दानम् । न च मांसमैथुनवर्जनविधानात् पुत्ररहितगृहिविष-

यत्वमप्यस्य वाचम् । भार्य्याया सह वनं गतस्य ऋती मैथुन-  
सम्भवात् ।

तदाह मनुः ।

“सन्त्यज्य ग्राम्यमाहारं सर्व्वञ्चैव परिच्छेदम् ।  
पुत्रेषु भार्य्यां निक्षिप्य वनं गच्छेत्सहैव वा ॥”

व्याकरोति विष्णुः ।

“गृही बलिपलितदर्शने वनाश्रयो भवेत् । अपत्यदर्शने वा ।  
पुत्रेषु भार्य्यां निक्षिप्य तथा अनुगम्यमानो वा ॥”

न च वानप्रस्थभार्य्याया ऋतुर्न सम्भवतीति वाच्यम् ।

“वनं पञ्चाशतो व्रजेत् ।” इति ।

“वर्षैरेकगुणां भार्य्यामुहहेत्त्रिगुणः पुमान् ।”

इति वचनद्वयालोचनेन तत्सम्भवात् । अतएव पुराणेषु ऋषि-  
कुमाराः श्रूयन्ते ।

मांसभोजनमप्यस्ति ।

तदाह बौधायनः ।

“अथ वानप्रस्थद्वैविध्यं पचमाना अपचमानाश्च ।”

इत्युपक्रम्य कियदूरे ।

“स्रतोऽवसितमाममांसं व्याघ्रहृकश्चेनहतमित्येवमादिभि-  
रन्यैर्वा हत-मानीय अपयित्वा सायस्रातरग्निहोत्रङ्गुत्व-  
यत्यतिथिन्नतिभ्यश्च दत्त्वा अथेतरच्छेषभक्षा” इत्यादि ।

‘मधुमांसवर्ज्जनन्तु वनस्थानाममांससहस्रीनाम् । तस्मात्कथमेत-  
द्दलादपुत्रस्य गृहिणीऽप्युभयैकादश्युपत्रासन्नतम् । कृष्णैकादशां

च गृहिमात्रस्य उपवासनिषेधः श्रूयते ।

तदाह वायुपुराणे ।

“इन्दुक्षयेऽर्कसंक्रान्त्यामेकादश्यां सितेतरे ।

उपवासं न कुर्वीत पुत्रबन्धुधनक्षयात् ॥”

अत्र पुत्रबन्धुधनक्षयरूपपुरुषदोषश्रुतेर्यावद्गृहविषयत्वं\* न हि बन्धुशून्यः कश्चिद्गृही भ्रातृपितृव्यादिषु दायादेष्वपि शास्त्रे बन्धुपददर्शनात् ।

यथा ।

“बन्धुनापहृतं द्रव्यं बलान्नैव प्रदापयेत् ।”

तथा ।

“बन्धूनामविभक्तानां भागं नैव प्रवर्त्तयेत्†”

तथा ।

“बन्धुदत्तन्तु बन्धूनामभावे भर्त्तृगामि तत् ।”

लोक्ये च तेष्वेव दर्शनात्‡ । कश्चित्तु सुतज्जातिधनक्षयादिति पठितम् । जीविष्यति विना धनेनेत्यनुपपत्तेः ।

यच्च वचनम् ।

“रविवारेण संक्रान्त्यामेकादश्यां सितेतरे ।

पारणञ्चोपवासञ्च न कुर्यात्पुत्रवान् गृही ॥”

तत्र पुत्रवतां वानप्रस्थादीनामनिषेधार्थं गृहित्वं तावद्विशेष्यं

\* भाष्यावद्गृहविषयत्वमिति ख-पुस्तके पाठः ।

† भोगे नैव प्रवर्त्तयेदिति ख-पुस्तके पाठः ।

‡ बहुष्वेव दर्शनादिति ख-पुस्तके पाठः ।

वाच्यम् । तथाच “मृश्यामहे हविषा विशेषण”मिति न्यायात् हविरुभयत्ववत् न पुत्रवत्तापि विशेषणं वाक्यभेदापत्तेः । किञ्च नायं निषेधः दुःखहेतावुपवासे रागतः प्रहृत्तरभावात् । क्रोधादिना प्रसक्तौ तन्निषेध एव स्यात् न तु “एकादश्यां न भुञ्जीत” इत्यस्यापि । अथ तस्यैव निषेधः पुत्रवतो गृहिण इति तन्न विहितप्रतिषिद्धत्वापत्तेः विधिवैरूप्याच्च । यतिवानप्रस्थयोर्नित्यवद्विधानात् गृहिणोः\* विकल्पेन । यथा “उपात्र वपन्ति” इति चातुर्मासीयपर्वचतुष्टये उत्तरवेदिविधिः “न वैश्वदेव उत्तरवेदिमुपकिरन्ति न सुनासीर्ये” इत्यनयोर्वैकल्पिकत्वापत्तेः शाकमेधवरूपप्रघासयोश्च नित्यत्वापत्तेः । तस्मादधिकारिपर्युदासीऽयम् । तेनावश्याङ्गीकरणीयः+ विशेषणेनैव तत्पर्युदस्तस्य उद्देश्यस्याधिकारिणी लब्धत्वान्न विशेषणान्तरं विवक्षितम् वाक्यभेदापत्तेः । तस्मान्नृहस्थेतरः पक्षयोरुभयोरुपवसेदिति तद्वचनस्यार्थः । “वनस्थयतिधर्मोऽय”मित्यनेनापि अन्वयमुखेन तदेवोक्तम् । पुत्रवानिति श्रुतिश्च प्रायः प्राप्तानुवादिकाः॥

अतएव ।

“इन्दुक्षयेऽर्कसंक्रान्त्यामेकादश्यां सितेतरि ।

उपवासं न कुर्वीत यदीच्छेत्सन्ततिं ध्रुवाम् ॥”

अत्र ‘सन्ततिं यदीच्छेत्’ इति सन्ततिरेव निरपेक्षेच्छाकर्म्मतया-

\* गृहिणाच्च इति ख-पुस्तके पाठः ।

+ गृहिलविशेषणेनैव इति क-पुस्तके पाठः ।

‡ श्रुतिश्च प्रायः प्राप्तानुवादिता इति ख-पुस्तके पाठः ।

ऽवगम्यते । “ध्रुवां” चेत्यर्थात् सन्ततिसम्बन्धः क्रियान्वये सति सन्ततिकामोऽनुत्पन्नसन्तिरेव उत्सर्गतः । तेन अनुत्पन्नसन्तिरेपि पर्युदासः । “वनस्थयतिधर्मोऽयम्” इत्याश्रमधर्मताकथनेन\* नित्यतां ज्ञापयति ।

“विष्णुलोकाच्चुरतो भवेत् ।” इति श्रुतेः

“शुक्लामिव† सदा गृहो” । इति

गृहस्थधर्मताम् । सदेत्यभिधानात् नित्यधर्मसाहचर्याच्च । तत्रैतद्विचार्यम् । किं सदेवोपवासविधेः यदि वा सदा व्रतमात्रं कुर्यात् तदा सदीपवासविधौ ।

“एकभक्तेन नक्तेन तथैवायाचितेन च ।

उपवासेन भैक्षेण नैवाद्वादशिको भवेत् ॥”

इति निर्व्विषयं स्यात् गृहिणोऽपि उपवासावरुद्धत्वात् । न च गृहिणः कृष्णपक्षे विधानमिदम् “उपवासेन” इत्यनुपपत्तेः । ततश्चैकभक्तादिना शुक्लायां सद्वादशिको भवेदिति विधिः । एकादशीव्रतेनैव सद्वादशीकत्वं तत्पूर्व्वकं द्वादश्यां भगवद्वासुदेव-पूजनविधानात् ‡

तदुक्तं पुराणे ।

“एकादश्यामुपवसेत्यक्षयोरुभयोरपि ।

द्वादश्यां योऽर्चयेद्विष्णुं स मुक्तिफलभागभवेत् ॥”

अन्वयात् एकादश्यामुपोषितस्य\* द्वादश्यां नक्तोपवासादिकं

\* आश्रमधर्मताभिधानेन इति क-पुस्तके पाठः ।

† शुक्लामिव इति क-पुस्तके पाठः ।

स्यात् । द्वादश्यामपि एकभक्तादिना “नैवाद्वादशिको भवेत्”  
इति विधानात् । अस्यैवोपवासस्य शुक्रवारादिष्वपि अनियमेन  
प्रसक्तौ तत्पर्युदासेन तदितरव्यवस्थितिः ।

रविवारसंक्रमणादिदूषिते तु ।

“उपवासनिषेधे तु भक्ष्यं किञ्चिदकल्पयेत् ।

उपवासो न दुष्येत्तु उपवासफलं लभेत् ॥”

तथा ।

“नक्तं हविष्यान्नमनोदनं वा

फलं तिलाः क्षीरमथासु चान्यम् ।

यत्पञ्चगव्यं यदि वा च वायुः

प्रशस्तमत्रोत्तरमुत्तरञ्च ॥”

एतद्वायुपुराणेनोक्तं वेदितव्यम् । अदृष्टे हि एकभक्तेनेत्यादि-  
वचनम्\* । किञ्च “शुक्लामेव सदा गृही” इत्युपवासविधिः शुक्र-  
वारादिवर्जितायामेकादश्यां सर्वत्र वा । यदि वर्जितायां तदा  
कृष्णायां नास्ति विधिरिति किमर्थं नक्ताद्याचरणम् । विधित  
एव हि उपवासस्य प्राप्तस्य निषेधे नक्तादिबिधानम् । अथ  
सर्वत्र तदाप्युपवासस्यैव विधानात् कथमेतत्क्रिया । अथ निषे-  
धात् क्रिया तदा कृष्णायां विकल्पः अकृष्णायान्तु नित्यवदुप-  
वासविधिरिति वैरूप्यम् । अथ कृष्णायामन्यएव “नैवाद्वाद-  
शिको भवेत्” इति विधिः तन्न “उपवासेन भैक्ष्येण” इत्यनुप-

\* “द्वादश्यासुपीषितस्य” इत्यधिकः पाठः ख-पुस्तके दृश्यते ।

† दृष्टे स्त्रोक्तभक्त्यादिवचनमिति ख-पुस्तके पाठः ।

पत्तेः । उपवासानर्ह एव काले तद्विधेरापत्तेः तस्माददुष्ट एव काले “एकभक्तेन” इत्यादिना उपवासविधिः । गुरुणि कर्मणि फलभूयस्त्वम् । वारादिदूषितायान्तु उपवासनिषेधे उपवासपर्युदासफलस्य निषेधसमानफलत्वात् निषेधार्थेन “नत्तं हविस्थान्” मिति विधानं तिलानोदनादिकं कृष्णायामेव अयाचितं भैक्ष्यं वा दुष्टायां कार्यमुपवासेन सह वैकल्पिकमिति यद्यपि पक्षः सम्भवति । तथापि “शुक्लामेव सदा गृही” इत्यत्र वनस्थ-यतिधर्मतया उक्तस्य उपवासस्यैव समन्वयः प्रक्रान्तत्वात् । एकभक्तादिविधाने च उपवासे फलान्तरकल्पना । नक्तादिविधानार्थञ्च फलान्तरकल्पना । तस्मात् “शुक्लामेव सदा गृही उपवसेत्” इत्येको विधिः (शुक्लापदेनैव कृष्णव्युदासेन तत्समानरूपतया शास्त्रान्तरादवगतकविरविवाररविसंक्रमणादिकमपि पर्युदासं तेषु नक्तादिविधिः)\* तेनोपवासेन नक्तादिना गृही शुक्लकृष्णपक्षयोः व्रतं कुर्यात् नाहादशिको भवेदिति । एतदेवोक्तम् “एकभक्तेन नक्तेन” इत्यनेन । “नैवाहादशिको भवेत्” इति नित्यतां दर्शयति । “उपवासफलं लभेत्” इति च नित्यकर्तव्यसमाप्तिं दर्शयति । नोपवासकरणदोषो भवतीत्यर्थः ।

तदाह सौरधर्मात्तरे ।

“यथा शुक्ला तथा कृष्णा विशेषो नास्ति कश्चन ।  
अभेदो दर्शितस्ते वै विशन्ति हरिमन्दिरम् ॥”

\* (—) अनयोः खलु रेखयोरन्तःस्थः पाठी नोपलभ्यते ख-पुस्तके ।



यथैव गौरी वै विप्रः कृष्णो वा वेदविद्विजः ।

सन्तारयति दातारं द्वादशुभयतस्तथा ॥”

तेन गृहिणा कृष्णपक्ष-रविवार-शुक्रवारादिवर्जितायामैकादश्या-  
मुपोषितव्यम् अन्यत्र नक्तादिकमिति नित्यवद्विकल्पः\* । स च  
एकैकादशीसमाप्य उभयोरपि श्रुतेर्वा उभयसमाप्यो दर्शपूर्ण-  
मासवन्न तु यावज्जीव एव कल्पः† ।

अथ काम्यकल्पाः ।

तत्र विष्णुः ।

“माघशुक्लैकादश्यामुपोष्य द्वादश्यां भगवन्तं वासुदेव-  
मभ्यर्च्य पुष्पधूपान्नलेपननैवेद्यैर्बहुभिर्ब्राह्मणतर्पणैर्ब्रतमेतत्  
संवत्सरं कृत्वा सापत्यः पूतो भवति । यावज्जीवं कृत्वा  
श्वेतद्वीपमाप्नोति । उभयपक्षद्वादशीमेवं संवत्सरेण स्वर्ग-  
लोकमवाप्नोति । यावज्जीवञ्च कृत्वा विष्णुलोकम् ।  
एवमेव पञ्चदशीष्वपि ।

ब्रह्मभूतममावास्यां पौर्णमास्यान्तथैव च ।

योगिभूतं परिचरेत्केशवं महदाप्नुयात् ॥”

वह्नितर्पणं तिलहोमादिना, ब्राह्मणतर्पणञ्च भोजनदक्षिणादिना ।  
तदेते चत्वारः कल्पाः पापक्षयकामस्य । संवत्सरं शुक्लैकादश्या-

\* अन्यत्र तु नक्तादिनित्यकल्प इति ख-पुस्तके पाठः ।

† एवं कल्प इति ख-पुस्तके पाठः ।

मुपवासव्रतं दादृश्यन्तम् । शुक्लायामिव यावज्जीविकम्\* उप-  
 वासव्रतं श्येतद्वीपप्राप्तिकामस्य । तथोभयपक्षोपवासव्रतं सांवत्-  
 सरिकं स्वर्गकामस्य । तदेव यावज्जीवं विष्णुलोकाप्राप्तिकामस्य ।  
 कालाधिक्येन फलाधिक्यम् । “तदेतेषु व्रतेषु रविवारादेरवश्य-  
 म्भावात् तदवर्जनेन प्रथममेव गृहिणा सङ्ख्युः कार्यम्” इति  
 योग्लोकवचनमनादेयं संवत्सरं यावज्जीवं वा उपवासस्यैव फलार्थं  
 विहितत्वात् शुक्रवारादिवर्जने तावत्कालीनव्रतस्यासिद्धेः कथं  
 तत्फलसिद्धिः । एवमित्यादिपदैरुपवासस्यैव परामर्शात् नित्य-  
 स्याप्युभयैकादशीमात्रसमाप्यत्वाद्दर्शपूर्णमासवत् नास्ति याव-  
 ज्जीवप्रयोगो यः सङ्ख्यनीयः । ननु तर्हि न भवत्वेतद्भ्रतं गृहिणां,  
 रविवारादिषु गृहिणां निषेधात् इति । नैतदपि, नायं निषेध-  
 इत्यसङ्गदुक्तत्वात् किन्तूपवासविधिनैकवाक्यतया पर्युदासो निषेध-  
 फलः । स च वारादिकालपर्युदासो वारादिवर्जिते काले  
 कुर्यात् गृहिपर्युदासो वा गृहिव्यतिरिक्तः कुर्यादिति । तत्र  
 नित्यैकादशीव्रते रविवारादिवर्जनेन उपवासविधानस्य वर्णित-  
 त्वात् रविवारादिषु च नक्तादिना तस्य कर्तव्यत्वात् । “उपवास-  
 निषेधे तु भक्ष्यं किञ्चित्” इति, “नक्तं हविष्यान्नम्” इति च  
 “एकभक्तेन नक्तेन” इत्यादिना च स्वहस्तितत्वात् । काम्ये पुन-  
 रूपवासस्यैव विधानात् कथं वारादिपर्युदासः । न ह्यस्ति  
 सम्भवो वत्सरमुपवसेत् रविवारादिषु नोपवसेत् । किञ्च गृहिणां

\* यावज्जीवमिति क-पुस्तके पाठः ।

त्वस्तु\*दिनवर्जनेन † उपवासविधानं वानप्रस्थादेश्चावर्जनेनेति  
वैरूप्यम् । अतएव गृहिणः पर्युदासः गृहिव्यतिरिक्तः कुर्या-  
दिति नित्ये कालपर्युदासार्थत्वात् काम्ये पर्युदासार्थत्वानुप-  
पत्तेः‡ । एकत्वाच्चनस्य ।

अथ गृहिपर्युदासार्थमेव वचनमस्तु यथा ।

“आदित्येऽहनि संक्रान्तौ ग्रहणे चन्द्रसूर्ययोः ।

उपवासो न कर्त्तव्यो गृहिणा पुत्रिणा तथा ॥”

न हि तत्र रविवारपर्युदासः तेषु रविवारादिषु उपवसेदित्यनुप-  
पत्तेः किन्तु गृहोत्तरः कुर्यादिति । तद्वदत्रापीति । नैतत्  
उपवासविधौ तर्हि रविवारादेरपर्युदासत्वात् तेषु नक्तादिविधिर्न  
स्यात् । तथाच “उपवासनिषेधे तु भक्ष्य”मिति नोपपद्येत ।

तथा अपराण्यपि वचनानि ।

“कृष्णपक्षेऽथ संक्रान्त्यां ग्रहणे चापि पुत्रवान् ।

उपवासं न कुर्वीत स्मृतं तत्राप्यनोदनम् ॥

इन्दुर्क्षयेऽर्कसंक्रान्त्यामिकादश्यां सिततरि ।

पारणञ्चोपवासञ्च न कुर्यात् पुत्रवान् गृह्णी ॥§

(मधुमासे वृषे चैव संक्रान्त्यां राहुस्तके ।

उपवासं न कुर्वीत यदीच्छेच्छ्रेय आत्मनः ॥

\* तदिति ख-पुस्तके पाठः ।

† असदिनवर्जनेन इत्यत्र असशब्दन पर्युदासरूपोऽर्थः प्रतिपाद्यते इति प्रतिभाति ।

‡ गृहिपर्युदासानुपपत्तेरिति ख-पुस्तके पाठः ।

§ उपवासं न कुर्वीत यदीच्छेत्सर्वान् पुत्रानिति ख-पुस्तके पाठः ।

रविवारेऽर्कसंक्रान्त्यामेकादश्यां सितेतरि ।

पारणञ्चोपवासञ्च न कुर्यात् पुत्रवान् गृही ॥)\*

तत्रापि न ग्रहणादिनिषेधो गृहिपर्युदासार्थः । असितैका-  
दश्यादिपूत्तरकालपर्युदासार्थः कथं स्यात् ।

तथा ।

“द्विं कृत्वा तु षण्मासान् नोपवासो विधीयते”

इति पठन्ति । एतच्च प्रथमपरिणयनविषयमित्युक्तं निबन्धैः ।  
प्रकृतमनुसरामः । तस्मादेकादश्युपवासव्रतं संवत्सरादिसाध्यं  
शुक्रवारादिष्वपि गृहिणा कार्यम् ।

यदपि वराहवचनम् ।

“एकादश्यां निराहारो यो भुङ्क्ते द्वादशीदिने ।

कृष्णे वा यदि वा शुक्ले तद्भूतं वैष्णवं महत् ॥”

महत्त्वमाह ।

“यदीच्छेद्विष्णुना वासं सुतसम्पदमात्मनः ।

एकादश्यां न भुञ्जीत पक्षयोरुभयोरपि ॥”

ननु यदीच्छेदिति इच्छाकर्मतया विष्णुसहवासादितया प्रत्येक-  
भवगमात् एकैकस्यैव फलवत्त्वम् । तत्रोभयैकादशीव्रतं सकृद्वा  
वत्सरं वा यावज्जीवं वा कृतं फलसाधनतया विधीयते । तत्र  
सकृद्वाषिकी विष्णुविरोधात् न सम्भवतः । यावज्जीवप्रयोग-  
फलत्वेन विष्णुलोकप्राप्तेरुक्तत्वात् । सकृत्कारणादेव तत्सिद्धौ

\* (—) अनयो रैखयोरन्तर्गतमधिकं श्रीकृष्णं क-पुस्तके नोपलभ्यते ।

यावज्जीवविधानानुपपत्तेः । (न च यावज्जीवप्रयोगसाध्यत्वं विष्णुना सहवासस्य सकृत्प्रयोगफलत्वञ्च पुत्रादेरिति सम्भवति न कुर्वीतेति सकृदुच्चरितेन तुल्यरूपकर्मविधानानुपपत्तेः)\* । अथ यावज्जीवप्रयोगोऽपि पारलौकिकपुत्राद्यर्थिनां सम्भवत्येव । नैतदेवम्† । यावज्जीवप्रयोगादेव परमपुरुषार्थस्य विष्णुसहवासस्य सिद्धौ न कश्चिदपि प्रेक्षावान् पारलौकिकपुत्राद्यर्थी स्यात्, तदर्थं वा कर्म कुर्यात् । उच्यते,—अतएव तर्हि विष्णुविरोधात् न भुञ्जीतेत्याहत्तं बोद्धव्यम् । मुनिना तु सकृदुच्चारणं लाघवार्थं कृतम् । तत्र पुत्राद्यर्थिनः सकृद्विधानात् आवृत्तिकल्पना प्रमाणाभावात् । विष्णुसहवासार्थिनस्तु यावज्जीवविधानमिति न विरोधः ।

तथा विष्णुधर्म्मोत्तरम् ।

“एकादश्यां यदा राम आदित्यस्य दिनं भवेत् ।

उपोष्या सा महापुण्या पुत्रपौत्रविवर्द्धिनी ॥”

पुत्रपौत्रविवर्द्धनहेतुत्वाद्गृह्यैव तत्र कर्त्तव्यम्‡ । अतो नानेन रविवारादिनिषेधस्यैकवाक्यता, नित्यव्रतविधिना एकवाक्यतया कालपर्युदासार्थत्वात् । एतद्विधेकवाक्यत्वे च गृह्यपर्युदासार्थत्वापत्तेः ।

\* (—) अनयो रीखयोरन्तर्गतः पाठः ख-पुस्तके नोपलभ्यते ।

† नैतदपीति ख-पुस्तके पाठः ।

‡ बाद्धव्यमिति क-पुस्तके पाठः ।

तथा भविष्ये ।

“एकादशी द्वादशी च तत्रोपोष्य क्रतोः फलम् ।

अहोरात्रेण चैकेन ब्रह्महत्यां व्यपोहति ॥”

अत्रापि न च वारादिपर्युदासः अवस्थाङ्गीकर्तव्यनित्यविधिना एकवाक्यतया निराकाङ्क्षस्य नानेनाप्येकवाक्यता अस्यापि निराकाङ्क्षत्वात् सामान्यश्रुतिसङ्घोचापत्तेः । यच्च योग्लोकेन—“पुत्रपौत्रविवर्द्धिनी,” “सुतसम्पदमात्मनः” इत्यादिकमनुवादमात्रं वर्णितम्, तदसङ्गतम् । अधिकारिविशेषणापेक्षयाऽर्थवादिकफलस्वीकारस्य रात्रिसत्राधिकरणोक्तत्वात् । ब्रह्महत्याव्यपोहनस्यापि—“ब्रह्महा द्वादशरात्रमुपवसेत्” इति हीनतमब्राह्मणवधविषये रहःप्रायश्चित्ते सम्भवत्येव इति अमीमांसकवचनं हेयम् ।\* ननु रविवारादिषु नित्यस्य नक्तादिना समाप्यत्वात् यावज्जीविकाम्योपवासव्रते† छते न प्रसङ्गान्नित्यसिद्धिरतो नित्यस्यातिक्रमः स्यात् इति, नैतत् । “नैवाद्वादशिको भवेत्” इति, अत्रतिना न भाव्यमिति तस्यार्थः । तच्च सम्पन्नम्‡ । “उपवासनिषेधे तु” इति च उपवासाकरणे नक्तादिकमुपवासकार्ये विहितम्, तत्र चोपवासस्य निषिद्धस्य समाप्तत्वात् कुतो न नित्यसिद्धिः । यावज्जीविकाम्योपवासविधौ विधिविरोधादेव काम्याकरणे नित्यस्य कर्तव्यता नान्यदा । काम्यमेव विष्णु-

\* यथोक्तमेवानुसन्धेयम् इत्यधिकः पाठः क-पुस्तके दृश्यते ।

† यावज्जीविकेऽपि काम्योपवासे इति क-पुस्तके पाठः ।

‡ सम्पूर्णमिति क-पुस्तके पाठः ।

सायुज्यफलकम् (नित्यातिक्रमजनितपापद्वयं विना न सुफलप्रस-  
वाय प्रभवति)\* अतस्तत्कुरुत इति न विरोधः । अथ यदा  
पूर्वदिने पूर्णापि परदिने निःसृता, द्वादशी तु न निःसृता तदा  
पूर्वदिने गृहिभिः कार्या यतिभिश्चोत्तरा ।

यदाह प्रचेताः ।

“एकादशी प्रवृद्धा चेच्छुक्ले कृष्णे विशेषतः ।

तत्रोत्तरां यतिः क्षुर्थ्यात् पूर्वामुपवसेद्गृही ॥”

विशेषत एकादशी विवृद्धा न द्वादशी, नापि दशमी इत्यर्थः ।  
अविशेषत इति पाठे नञः कल्पनानर्थक्यञ्च । यतिपदं गृहस्थे-  
तरपरम् । यदा द्वादश्यपि वर्द्धते तदा स एवाह ।

“पूर्णाप्येकादशी त्याज्या वर्द्धते द्वितयं यदि ।

द्वादश्यां पारणालाभे पूर्णैव परिगृह्यते ॥”

पारणालाभ इति पारणायोग्यद्वादश्यप्राप्तावित्यर्थः । वर्द्धते  
द्वितयमेकादशीद्वादश्यौ न तु दशम्येकादश्यौ । पूर्णापि त्याज्ये-  
त्यनुपपत्तेः । सर्वैरपि पूर्णैव ।

तथा ब्रह्मपुराणम् ।

“एका लिप्तासमायुक्ता यद्दि वृद्धिपरा भवेत् ।

तथाप्येकादशी नास्ति दशम्या वाप्यसङ्गता ॥”

अस्यार्थः । एकादशीलिप्तामात्रसंयुक्ता द्वादशी परदिने पार-  
णोचिता द्वादशी वृद्धिपरा वर्त्तते, तदा दशम्याऽसंयुक्ता पूर्णापी-

\* (—) अनयो रंखयोरन्तः क-पुस्तके “नित्यातिक्रमजनितपापद्वयविलक्षणसुफल-  
प्रसवाय प्रभवति” इत्येवमेव पाठः समुपलभ्यते ।

त्यर्थः । सा नास्ति एकादशीकार्यं न कुरुते, किन्तु एकादशी-  
लिप्तायुक्तैव द्वादशी उपोष्या इत्यर्थः । यत्र तु पूर्वदिने दशमी-  
युक्तीकादशी, परदिने च एकादशीद्वादशी, अपरदिने द्वादशी न  
वर्धते ।

तत्राह ब्रह्माण्डपुराणम् ।

“एकादशी द्वादशी च परतो द्वादशी न चेत् ।

तदा क्रतुशतं पुण्यं त्रयोदश्यान्तु पारणे ॥

कलाप्येकादशी यत्र परतो द्वादशी न चेत् ।

तत्र क्रतुशतं पुण्यं त्रयोदश्यान्तु पारणे ॥

एकादशीकलायुक्तामुपोष्य द्वादशीं नरः ।

त्रयोदश्यान्तु यो भुङ्क्ते विष्णुसायुज्यमृच्छति ॥”

क्रतुशतपुण्यप्राप्तिश्च सर्वाश्रमिणां सम्भवति । पापक्षयार्थमपि  
क्रतूनां विहितत्वात् । पारणायोग्यद्वादशीनिर्गमे तु त्रयोदशां  
पारणे दोषमाह ।

ब्रह्माण्डपुराणम् ।

“एकादशीमुपोष्यैव द्वादशां पारणं स्मृतम् ।

त्रयोदशां न तत्कुर्व्याद्द्वादशद्वादशीचयात् ॥”

अथ स्कन्दपुराणम् ।

“उपोष्यैकादशीं यस्तु त्रयोदश्यान्तु पारणम् ।

करोति तस्य नश्यन्ति द्वादशो द्वादशैव तु ॥”

द्वादशीविनाशाभिधानेन द्वादशीव्रतमेवैतत् तदेकादशुपोषणेन  
इत्युक्तम् । अतएव एकादशी पितृणान्तु द्वादशी चक्रपाणिन



इति पञ्चरात्रवचनम् । द्वादशीनाशदोषश्रुतिश्च सर्वाश्रमिणां  
सम्भवति, पापक्षयार्थमपि द्वादशीनां विष्णुना विहितानां सर्वै-  
रेव कृतानां नाशसम्भवात् ।

अथ दशमीयुक्तानां निषेधवचनानि ।

तत्र वराहपुराणे ।

“दशम्यां नारमेद्वैव त्रयोदश्यां समापयेत् ।”

उदयोपक्रमकलायां ह्युपवासस्वारम्भः । उदयान्तरारम्भसमाप्तिः ।

तेनाद्यकलासम्बन्धेऽपि नोपवस्तव्यमिति अस्यार्थः ।

स्कन्दपुराणे ।

“दशम्यैकादशी विद्वा गान्धारी तामुपोषिता ।

तस्याः पुनश्चतं नष्टं तस्मात्तां परिवर्जयेत् ॥

मुहूर्त्तेनापि संयुक्ता दशम्यैकादशी तु या ।

तामुपोष्य नरो मोहात्सुखे धर्मो विमुच्यते ॥”

कूर्मपुराणे ।

दशम्यैकादशी यत्र तत्र सन्निहितो हरः ।

एकादशीद्वादशी यत्र तत्र सन्निहितो हरिः ॥

दशमीशेषसंयुक्तामुपोष्यैकादशीं किल ।

संवत्सरकृताच्चैव सुखाद्दर्शनाच्च हीयते ॥

दशमीशेषसंयुक्ता गान्धारी तामुपोषिता ।

तस्याः पुनश्चतं नष्टं तस्मात्तां परिवर्जयेत् ॥

शेषोऽन्तविनाडिका ।

लिखन्ति ।

“दशम्यनुगता हन्ति द्वादशद्वादशीफलम् ।  
धर्मापत्यधनायूषि त्रयोदश्यान्तु पारणम् ॥”

तथा ।

“कलयापि च संसृष्टां दशम्यैकादशीं त्यजेत् ।”  
नारदपुराणस्य मार्कण्डेयविष्णुसंवादे ।

“यैः कृता दशमीमिश्रा जड्वाक्याच्च मानवैः ।  
ते गता निरये घोरे युगानेकोनसप्ततिम् ॥”

तथा वैश्वभिक्तुसंवादे ।

“दशमीमिश्रिता वैश्व भवेदेकादशी तिथिः ।  
आसुरी च भवेदेषा तिथिरेव न संशयः ॥  
स्नानं दानं जपो होमः स्वाध्यायः पितृतर्पणम् ।  
अस्यान्तिथावुपोषित्वा वृथा भवति तत्क्षणात् ॥  
अपत्यनाशमाप्नोति महानरकदायिनी ।  
धनहानिर्भवेद्वैश्व न कर्त्तव्या कथञ्चन ॥  
या शुद्धा द्वादशी ग्राह्या त्रयोदश्यान्तु पारणम् ॥”

तथा मार्कण्डेयविष्णुसंवादे ।

“अरुणोदयवेलायां दशमी तिष्ठते यदि ।  
तथाप्यैकादशीं हित्वा द्वादशीं समुपावसेत् ॥  
रविचक्रार्द्धमात्रापि दशमी श्रूयते यदि ।  
शुद्धापि द्वादशी ग्राह्या त्रयोदश्यान्तु पारणम् ॥

कलाङ्गेनापि विद्वा या भवेदेकादशी यदा ।

तदा ह्येकादशीं त्यक्त्वा द्वादशीं समुपावसेत्\* ॥”

तथा सौरधर्मोत्तरे† ।

“एकादशीमुपवसेद्‡ द्वादशीमथवापि तु ।

विमिश्रां वापि कुर्वीत न दशम्या युतां क्वचित् ॥”

अनेनोपवासस्य कालत्रयमुक्तम् । केवलैकादशीं केवलैव द्वादशीं विमिश्रा वा, अनयोरेवोपवास इत्यर्थः । तत्र यदि द्वादशी उदयकाले§ दशमीयुक्ताप्येकादशी गृह्यते तदा केवलद्वादशुपवासविधायकवचनं निर्विषयं¶ स्यात् ।

भविष्यपुराणम् ।

“एकादशीं दशायुक्तां वर्द्धमानां विवर्जयेत् ।

पञ्चहानौ स्थिते सोमे लङ्घयेद्दशमीयुताम् ॥

एकादशी दशायुक्ता परतोऽपि न वर्द्धते ।

यतिभिर्गृह्णिभिश्चैव सैवोपास्या सदा तिथिः ॥”

दशा दशमी । द्वादशीदिने एकादशीकलाङ्गमात्रस्यापि अनिर्गमे सति दशम्यापि विद्वा एकादशी उपोष्या इति प्रतीयते शास्त्रार्थः । स तु सौरधर्मोत्तरकूर्मपुराणादिर्विरुद्धः ।

\* समुपावसेदिति क-पुस्तके पाठः ।

† तथा धर्मोत्तरे इति क-पुस्तके पाठः ।

‡ एकादशीमुपोष्येत इति ख-पुस्तके पाठान्तरं, क-पुस्तके तु अथमेव पाठः ।

§ द्वादशीदिवसनिर्गमे उदयकाले इति क-पुस्तके पाठः ।

¶ उपवासवचनं निर्विषयमिति ख-पुस्तके पाठः ।

॥ तदा तिथिरिति ख-पुस्तके पाठः ।

यदाह सौरधर्मीत्तरे ।

“एकादशीमुपोष्येत द्वादशीमथवा पुनः ।

विमिश्रा वापि कर्त्तव्या न दशम्या युता क्वचित् ॥”

कूर्मपुराणे ।

“एकादशीमुपोष्येत द्वादशीमथवापि च ।

विमिश्रां वापि कुर्वीत न दशम्या युतां क्वचित् ॥

कुर्थादलाभे संयुक्तां नालाभेऽपि प्रवेशिनीम् ।

उपोष्या द्वादशी तत्र त्रयोदश्यान्तु पारणम् ॥

उदयात्प्राग्दशम्यास्तु शेषः संयोग उच्यते ।

उपरिष्ठात्प्रवेशस्तु तस्मात्संवर्जयेत्सदा ॥”

अस्यार्थः । द्वादश्यां कलार्द्धमात्रैकादश्या अनिर्गमे यदि दशमी नोदयं स्पृशति तदा सा संयुक्ता उच्यते । सैवोपोष्या । अथोदयं स्पृशति सा प्रवेशिनीपदवाच्या । न पुनरेकादश्यामलाभात् प्रवेशिनीमुपवसेत् । तदिदमुक्तं “नालाभेऽपि प्रवेशिनी”मिति । एकादशीमुपवसेत् । द्वादशीं वा केवलाम् । विमिश्रामेकादशीं द्वादशीञ्चेति पञ्चम्यम्\* ।

तथा सौरधर्मीत्तरे । सूत उवाच ।

“कीदृशस्तु भवेद्देधो योगो विप्रेन्द्र कीदृशः ।

योगवेधी समाचक्ष्व ययोर्वेष्टमुपोषणम् ॥”

व्यास उवाच ।

\* विमिश्रामेकादशीद्वादशीयुष्मपक्षे उदयलाभ इति ख-पुस्तके पाठः ।

“या तिथिः सृशते राजन् प्रातर्वक्त्रावलोकिनी ।

स वेध इति विज्ञेयो योगः सूर्योदयो मतः\* ॥”

सूर्योदयात्प्राक् अन्योऽन्यमुखावलोकनरूपं† प्रातःकालं यदि दशमी सृशति न तूदयं स वेध इति भाषितम् । यस्य पूर्ववचनेन “शेषः संयोग” इत्युक्तम्, तदा “तूपरिष्ठात् प्रवेशस्तु” इत्युक्तम् । योगसंयोगयोः परिभाषितत्वादेवास्य भेदात् परस्परविरोधो न वाच्यः । तदयं सङ्केपार्थः । सूर्योदयकाले दशमीसृष्टा एकादशी न कदाचिदप्युपोष्या ।

“दशम्यैकादशीं युक्तां प्रमादाद्यद्युपोषयेत् ।

संवत्सरकृतं पुण्यं तस्य नश्यति तत्क्षणात् ॥”

किन्त्वेकादशी निःसरतु न निःसरतु वा द्वादश्येव उपोष्या । यदा तु वक्त्रावलोकनकालमात्रं दशमी सृशति नोदयं, परदिने च एकादशी न निःसरति, तदा एकादशीं वेधवतीमुपवसेत् । “दशमीयुक्ता” “दशम्या” इत्यादिकमपि अस्मिन्नेव विषये बोद्धव्यम् ।

अतएव ।

“कलाहर्षेणापि विज्ञा स्याद्दशम्यैकादशी तु या ।

तदा ह्येकादशीं मुक्त्वा द्वादशीं समुपावसेत् ॥”

तथा वराहपुराणम् ।

“एकादशी विलुप्ता चैत्परतो द्वादशी स्थिता ।

\* सूर्योदयं मत इति ख-पुस्तके पाठः ।

† अन्योऽन्यमुखावलोकनं प्रातःकालमिति ख-पुस्तके पाठः ।

उपोष्या द्वादशी तत्र यदीच्छेत्परमं पदम् ॥  
 द्वादश्यामुपवासन्तु ये वै क्षुर्वन्ति ते नराः ।  
 वक्तुं मामेव पश्यन्ति मम व्रतपरायणाः ॥”

उदयकालस्य दशम्याक्रान्तत्वाद्दुदययोगविलोपादेकादशी विलुप्ता  
 उच्यते । परत्राप्युदयकाले द्वादशी स्थिता नैकादशीत्यर्थः । न  
 तु दैवादकरणविषयं पूर्व्ववचने मुक्तेति श्रुतेः ।

तथा ।

“द्वादश्यामुपवासोऽत्र त्रयोदश्यान्तु पारणम् ।  
 निषिद्धमपि कर्त्तव्यमाज्ञेयं पारमेश्वरी ॥”  
 एकादश्यामुपवासे त्रयोदश्यां पारणं निषिद्धमनुजान  
 तथा ।

“यदाक्रान्ता दशम्या तु एकादश्यासमन्ततः ।  
 तदा ह्येकादशीं त्यक्त्वा द्वादशीं समुपावसेत्\* ॥”  
 एकादशीसमन्वितो दिवसो यदा दशम्याक्रान्तः स्पृष्ट इत्यर्थः ।  
 तथा ।

“एकादशी यत्र लुप्ता परतो द्वादशी भवेत् ।  
 उपोष्या द्वादशी तत्र यदीच्छेत्परमां गतिम् ॥”  
 पूर्व्वदिने दशमी विद्धा क्षीणा परत्र च लुप्ता नास्ति किन्तु द्वाद-  
 श्येव परं तत्र उपोष्या द्वादशीत्यर्थः ।  
 तत्रैवाह ।

\* द्वादश्यामप्युपोषयेदिति क-पुस्तके पाठः ।

“त्रयोदश्यान्तु शुद्धायां पारणे पृथिवीफलम्\* ।

शतमभ्यधिकं वापि नरः प्राप्नोत्वसंशयम् ।

एकादशी यदा न स्यादुपोष्या द्वादशी तदा ॥”

यदा दिनद्वयेऽप्युदयकाले न स्यादेवेत्यर्थः† ।

यत्तु भविष्यपुराणम् ।

“एकादशीं दशायुक्तां वर्द्धमाने विवर्द्धयेत् ।

पक्षहानौ स्थिते सोमे लङ्घयेद्दशमीयुताम् ॥

एकादशी दशायुक्ता परतोऽपि न वर्द्धते ।

गृह्णिभिर्यतिभिश्चैव सैवोपोष्या सदा तिथिः ॥”

तद्दुदयात्प्राक् दशमीयोगविषयम् । असमाधेयकेवलद्वादश्युप-  
वासविरोधात् ।

यदा तु तिथित्रयं यथा सौरधर्मोत्तरे ।

“एकादशी द्वादशी च तच्छेषे च त्रयोदशी ।

त्रिःसृशा सा तिथिः प्रोक्ता सर्वपापहरा स्मृता ।

उपवासः कृतस्तत्र महापातकनाशनः ॥”

तदेतद्वनस्थादीनाम् । गृह्णिणां निषिद्धत्वात् । •

तथाहि मत्स्यपुराणम् ।

“दिनद्वयेऽर्कसंक्रान्त्यां ग्रहणे चन्द्रसूर्ययोः ।

उपवासं न कुर्वीत पुत्रपौत्रसमन्वितः ॥”

\* पृथु चेत् फलमिति क-पुस्तके पाठः ।

† न सादेवेति असम्भवादिति ख-पुस्तके पाठः ।

दिनक्षयलक्षणमाह कूर्मपुराणे ।

“ही तिथ्यन्तावेकवारि यस्मिन् स स्याद्दिनक्षयः ।  
स्नानं दानं जपो होमो नोपवासो गृह्याश्रमे ॥”

नक्तमाह भविष्ये ।

“सुहृत्तीनं दिनं केचिद्वदन्ति मनीषिणः ।  
नक्षत्रदर्शनान्नक्तमहं मन्ये गणाधिप ॥”

सीरे सुहृत्तीनं दिनं नक्तमन्यत्र तु सर्वत्र नक्षत्रदर्शनम् ।

अथ स्कन्दपुराणम् ।

“दशम्येकादशीविद्वा क्षयमेकादशी गता ।  
नक्तं तत्र प्रकुर्वीत नोपवासो विधीयते ॥”

विद्वेति उदयाव्याग्वेधोऽभिमतः । उदयसम्बन्धे सति द्वादश्या-  
मुपवासविधानात् । “क्षयमेकादशी गते”ति दशमीतः क्षयमेका-  
दशी गता । उदयात्पूर्वकालं वक्तावलोकनकालं न सृशति  
अतएव क्षयं गता । उदयपूर्वावस्थानेऽपि द्वादश्यामुपवासविधा-  
नात् ।

तथा ।

“एकादशी द्वादशी च तच्छेषे च त्रयोदशी ।  
स्नानं दानं जपं होमं कृत्वा ब्राह्मणवाचनम्\* ॥  
निर्वर्त्य द्वादशीकर्म ततो नक्तेन वर्त्तयेत् ।  
दिनक्षये तु सम्प्राप्ते नोपोषनियमौ स्मृती ।  
उपोषे पुत्रनाशः स्यान्नियमे तु धनक्षयः ॥”

\* ब्राह्मणतर्पणमिति ख-पुस्तके पाठः ।



गृहीतं द्वादशीव्रतं न त्याज्यम् ।

तदाह वराहपुराणे ।

“द्वादश्यामुपवासन्तु ये वै कुर्वन्ति ते नराः\* ।

वक्ष मामिव पश्यन्ति मम भक्तिपरायणाः ॥

पूर्वसङ्कल्पितं यत्तु व्रतं सनियमव्रतैः ।

तत्कर्त्तव्यं नरैस्तद्द्वान्नाध्ययनवर्जितम् ॥

अहुकान्तिकसङ्कल्पो गृहीतश्च पुरा यदि ।

(सूतके सूतके चैव व्रतं तन्नैव दुष्यति)† ॥

सूतके सूतके चैव हर्षे वा समुपस्थिते ।

परचक्रागमे रोगे न त्याज्यं द्वादशीव्रतम् ॥

सूतके सूतके स्नात्वा प्रणम्य मनसा हरिम् ।

एकादश्यां न भुञ्जीत व्रतमेवं न लुप्यते ॥

द्वादश्याञ्च तथा भुञ्जात् सूतकान्ते जनार्दनम् ।

पूजयित्वा विधानेन भोजयेद्वृत्तिजोत्तमान् ॥

पूर्वींक्ते तु व्रते चीर्णे‡ यथोक्तफलभाग्भवेत् ।

व्रतभङ्गान्महदुःखं प्राप्नोति नरकं तथा ॥०

तस्मात्प्रमादे दुःखे वा सूतके सूतकेऽपि वा ।

स्नात्वा कायव्रतं कुर्याद्द्वानार्चनविवर्जनम् ॥”

\* मानवा इति क-पुस्तके पाठः ।

† (—) अनयो रेखयोरन्तःस्थः पाठः क-पुस्तके नीपक्षभ्यते ।

‡ तथाहँणु व्रते चीर्णे इति ख-पुस्तके पाठः ।

उपवासाशक्तौ पुनराह ।

असामर्थ्ये शरीरस्य व्रते च समुपस्थिते ।

कारयेद्दध्मपत्नीं वा पुत्रं वा विनयान्वितम् ॥

धर्म्मपत्नीं धार्म्मिकीं,\* यस्यां निभृतेन† भोजनादिकं नाशङ्कते ।  
(विनयान्वितत्वमपि पुत्रस्यैतदर्थमेवोक्तम् ।

तथा ।

भार्या भर्तुर्व्रतं कुर्याद्भार्यायास्तु पतिस्तथा ।

असामर्थ्ये तयोस्ताभ्यां व्रतमङ्गो न जायते)‡ ॥

एतच्च पौडायामपि§ फलेच्छायामवाप्ते वा फले काम्यमपि  
अवश्यं समापनीयम् । अवधिं यावन्निवर्त्तितव्यम् । “यथोक्त-  
फलभागभवेत्” इति वचनात् । “गृहीतञ्च पुरा यदि” इति  
श्रुतैः । नित्यस्य अगृहीतस्यापि कर्त्तव्यत्वात् “यदी”ति नोप-  
पद्यते । नित्येऽपि सूतकमृतकयोः प्रतिप्रसवः सम्भवत्येव अन्यथा-  
शुचेरनधिकारात् ।

अथ वराहपुराणे ।

“एकादश्यान्तु नक्तने नरः कुर्याद्यथाविधि ।

मार्गशीर्षशुक्लपक्षादारम्भाब्दं विचक्षणः ॥

तद्गतं धनदस्येदं कृतं वित्तं प्रयच्छति ।

\* धार्म्मिकामिति क-पुस्तके पाठः ।

† नियमेन इति क-पुस्तके पाठः ।

‡ (—) अनयो रीखयोरन्तःस्थः पाठः क-पुस्तके नीपलभ्यते ।

§ शीतायामपीति ख पुस्तके पाठान्तरम्, गृहीतायामपीति क-पुस्तके पाठः ।

तस्य ब्रह्मा ददौ प्रीतस्तिथिमेकादशीं प्रभुः ॥  
तस्यामनग्निपक्वाशी भवेत्सुनियतः शुचिः ।  
तस्यासौ धनदो देवस्तुष्टो वित्तं प्रयच्छति ॥”

एकमेवेदमव्द्रतं नक्तमनग्निपक्वाशनम् ।

सर्वत्रैव च नक्तभोजने ।

“हविष्यभोजनं ज्ञानं सत्यमाहारलाघवम् ।

अग्निकार्थमधःशय्यां नक्तभोजी षडाचरेत् ॥”

इति भविष्योक्तं वेदितव्यम् ।

अथ इतिकर्तव्यता उच्यते ।

तत्र स्मृतिसमुच्चये ।

“सायमाद्यन्तयोरङ्गोः सायम्प्रातश्च मध्यमे ।

धर्मोपवासे कुर्वीत नैव भक्तचतुष्टयम् ॥”

दिनद्वयेऽपि सकृद्भोजनपरम् । न तु सायम्प्रातस्त्वं विवक्षितम् ।  
विवक्षायासुपवासदिनेऽपि विवक्षा स्यात् । तथा सति उभय-  
क्षणपरित्यागेन भोजनेऽपि लोकसिद्धोपवासादन्य एव शास्त्र-  
परिभाषितः स्यात् । “नैव भक्तचतुष्टय”मिति निषेधे चातमन्ते-  
ऽवगते सायमादिविशेषणविवक्षायां वाक्यभेदापत्तेः ।

तथाऽपरम् ।

“कांस्यं माषं मसूरश्च चणकं कोरदूषकम् ।

शाकं मधु परान्नञ्च वर्जयेदुपवसन् स्त्रियः ॥”

अथ तद्विषयं व्याज्यमुच्यते ।

“असत्यभाषणं द्यूतं दिवास्वप्नञ्च मैथुनम् ।  
एकादश्यां न कुर्वीत उपवासपरो नरः ॥  
उपवासे तथा श्राद्धे न खादेहन्तधावनम् ।  
दन्तानां काष्ठसंयोगो हन्ति सप्त कुलानि वै ॥  
स्त्रीणां सम्प्रेक्षणात् स्पर्शात्ताभिः सङ्कथनादपि ।  
विपद्यते ब्रह्मचर्यं न दारेश्वृतसङ्गमात् ॥”

“सम्प्रेक्षणं” सम्यक् प्रकर्षेण ईक्षणम् अनुरागद्वित्यर्थः ।

“स्पर्शनं कीर्त्तितं केलिः\* प्रेक्षणं गुह्यभाषणम् ।  
सङ्कथोऽध्ववसायञ्च कार्यनिर्वृतिरेव च ।  
एतन्मैथुनमष्टाङ्गं प्रवदन्ति मनीषिणः ॥”

एतदन्यथाभूतं न ब्रह्मचर्यविरोधकम् ।

“असक्तज्वलपानाच्च ताम्बूलस्य च भक्षणात् ।  
उपवासः प्रदुष्येत्† दिवास्वप्नाच्च मैथुनात् ॥”

तथा ।

“पतितपापपाषण्डसम्भाषावधूततापसानृतस्त्रेयद्रोहादिकं  
वर्जयेत् ।”

“पाषण्ड” श्राण्डालादिः । आदिपदं पापहेतुमात्रपरम् ।

\* कीर्त्तनञ्चैव इति क-पुस्तके पाठः ।

† उपवासः प्रदुष्येत् इति क-पुस्तके पाठः ।

अतएव ।

“उपावृत्तस्य पापेभ्यो यस्तु वासो गुणैः सह ।  
उपवासः स विज्ञेयः सर्व्वभोगविवर्जितः ॥”

“उपावृत्तः” निवृत्तः । “गुणा”श्च अष्टौ आत्मनः ।  
तथाह बुधः ।

“दया सर्व्वेषु भूतेषु चान्तिरनसूया शीचमनायासो मङ्गल-  
मकार्षणमसृहेति कुर्यात् ।”

एवमेवाष्टौ आत्मगुणा इत्युपक्रम्य गीतमः । तान् विविनक्ति  
बृहस्पतिः ।

“परे वा बन्धुवर्गे वा मित्रे द्वेष्टरि वा सदा ।  
आत्मवद्वर्त्तितव्यं हि दयैषा परिकीर्त्तिता ॥  
वाह्ये चाध्यात्मिके चैव दुःखे चोत्पादिते तथा ।  
न कुप्यति न वा हन्ति सा क्षमा परिकीर्त्तिता ॥  
न गुह्यान् गुह्यिनो हन्ति स्तौति मन्दगुणानपि ।  
नान्यदोषेषु रमते सानसूया प्रकीर्त्तिता ॥  
अभक्ष्यपरिहारस्तु संसर्गश्चाप्यनिन्दितैः ।  
स्वधर्मो च व्यवस्थानं शीघ्रमेतद्वकीर्त्तितम् ॥  
शरीरं पीड्यते येन अशुभेनापि कर्मणा ।  
अत्यन्तं तन्न कर्त्तव्यमनायासः स उच्यते ॥  
प्रशस्ताचरणं नित्यमप्रशस्तविवर्जनम् ।  
एतच्चि मङ्गलम्योक्तमृषिभिस्तत्त्वदर्शिभिः ॥  
स्तोकादपि प्रदातव्यमदीनेनान्तरात्मना ।

अहन्यहनि यत्किञ्चिदकार्पण्यं हि तत्स्मृतम् ॥  
 यथोत्पन्नेन सन्तोषः कर्त्तव्यो ह्यल्पवस्तुना ।  
 परस्यांचिन्तयित्वायं साऽसृष्टहा परिकीर्त्तिता ॥”

एतेऽष्टौ गुणाः ।

“पुष्पालङ्कारवस्त्राणि गन्धधूपानुलेपनम् ।  
 उपवासे च दुष्येत दन्तधावनमञ्जनम् ॥”

चकारान्नक्तादिष्वपि ।

“क्षमा सत्यं दया दानं शौचमिन्द्रियनिग्रहः ।  
 देवपूजाग्निहवनं सन्तोषोऽस्तेयमेव वा ।  
 सर्व्वव्रतेश्वयं धर्मः सामान्यो दशधा स्मृतः ॥”

पौराणिकान्येतानि वचनानि ।

यत्तु भविष्यवचनं योग्लोकेन लिखितम् ।

“भक्ष्यं भोज्यं तथा लेह्यमोदनन्तु प्रकीर्त्तितम्  
 पेयञ्चानोदनं प्रोक्तं तस्मात्तत्परिवर्जयेत् ॥  
 पयः पीत्वा ततो गव्यं स्थातव्यं कुरानन्दन ।  
 नान्नं भोज्यं भवेत्तस्मादनोदनमिति स्मृतिः ॥”

तदनोदनासप्तमीव्रतस्य । तद्गुचनं कथमत्र संबध्यतां प्रकरण-  
 विरोधात् । किञ्चानेन गव्यपयःपानस्य अनोदनत्वेन व्याख्यात-  
 त्वात् एकादशां चानोदनक्षीरपानयोर्भेदेनोक्तत्वात् नात्र एवं-  
 विधमनोदनम् । किन्तु ओदनं भक्तं ततोऽन्यदनोदनमिति  
 यथाप्रचारमेव उक्तम् । अतो योग्लोकमतं हेयम् ।

तथाऽपरं वराहपुराणे ।

“एकादश्यां सिते पक्षे यदर्चन्तु पुनर्वसुः ।  
 नाम्ना सा विजया ख्याता तिथीनामुत्तमा तिथिः ॥  
 यो ददाति तिलप्रस्थं त्रिकालं वत्सरं नरः ।  
 उपवासञ्च यस्तस्यां करोत्येतत्समं स्मृतम् ॥  
 तस्यां जगत्पतिर्देवः\* सर्वदेवेश्वरो हरिः ।  
 प्रत्यक्षतां प्रयात्याशु तदानन्तफलं स्मृतम् ॥  
 एकादश्यां सिते पक्षे पुष्यर्क्षं यत्र सत्तम ।  
 तिथौ भवति सा प्रोक्ता विष्णुना पापनाशनी ॥  
 तस्यामाराध्य गोविन्दं जगतामीश्वरं परम् ।  
 सप्तजन्मकृतात्पापान्मुच्यते नात्र संशयः ॥  
 यश्चोपवासं कुरुते तिथौ तस्यां द्विजोत्तम ।  
 सर्वपापविनिर्मुक्तो विष्णुलोके महीयते ॥  
 दानं यहीयते किञ्चित्समुद्दिश्य जनार्दनम् ।  
 होमो वा क्रियते तस्यामक्षयं कथितं फलम् ॥”

अथ विष्णुधर्मोत्तरे ।

“एकादश्यां सिते पक्षे पुष्यर्क्षं यत्र सत्तम ।  
 द्वादश्यां वा तदाशेषपापप्लव्यकरं स्मृतम् ॥”

\* जगत्पतिः, कृष्ण इति ख-पुस्तके पाठः ।

अथ सङ्कल्पः ।

तत्र\* शान्तिपर्वणि ।

“गृहीत्वौदुम्बरं पात्रं वारिपूर्णमुदङ्मुखः ।

उपवासन्तु गृह्णीयाद्यदा सङ्कल्पयेद्बुधः ॥

देवतास्तस्य तुष्यन्ति कामिकन्तस्य सिध्यति ।

अन्यथा तु व्रथा मर्त्याः क्लिश्यन्ति स्रल्पबुद्धयः ॥”

सङ्कल्पवाक्यं वाराहे ।

“एकादश्यां निराहारो भूत्वा चैव परेऽहनि ।

भोक्ष्येऽहं पुण्डरीकाक्ष शरणं मे भवाच्युत ॥”

सङ्कल्पग्रहणञ्च प्रातरेव सर्वत्र विशेषवचनं विना ।

“प्रातः सङ्कल्पयेद्विद्वानुपवासव्रतादिकम् ।

अङ्गश्च पञ्चमो† भागः प्रातश्च घटिकात्रयम् ॥”

नैमित्तिकैकभक्तादीनाम्‡ उपवासकार्यं विधानात् सोम-  
धर्माणामिव फलचमसप्राप्तेः अत्रापि मन्त्रस्य प्राप्तस्थोहिन-  
प्रयोगः कार्यः†। अतएव एकभक्तादिपूर्वापरदिनयोरैकभक्ता-  
दिको धर्मः कार्यः। यद्वा द्वादशीव्रतं खल्वेतद्गुणवतो वासुदेव-  
स्यार्चनं होमो जप इत्यादि प्रधानं धर्मः। तच्च कृतोपवासनक्तादेः  
कदाचिद्वर्त्तमानोपवासादिर्विधीयते । उपवासादिकन्तु संस्का-

\* अत्र इति ख-पुस्तके पाठः ।

† अहः पञ्चतमी भाग इति क-पुस्तके पाठः ।

‡ नैमित्तिकैकभक्तादीनामिति ख-पुस्तके पाठः ।



रकं लिङ्गात् । अङ्गभूतीपवासप्रकाशको मन्त्रो नक्तादिपक्षे निवर्त्तते । व्रीहिमन्त्र इव यावके प्रयोगः\* । अतोऽस्याप्रयोग एव ।

यच्च योग्लोकेन लिखितम् ।

“एकभक्तेन यो मर्त्य उपवासव्रतञ्चरेत् ।

उपोष्य नक्तेन विभो चत्वारः फलसंयुताः ॥”

इत्यादिषु उपवासपदप्रयोगो “मासमग्निहोत्रं जुहोती”तिवत् नाम्ना धर्मातिदेशात् प्राप्तस्य मन्त्रस्य ऊहेन प्रयोगः । सौर्ध्व-चराविव “देवस्य त्वा” मन्त्रस्य इत्यन्तम् । तदसङ्गतम् । अङ्गारकचतुर्थीनक्ते एकभक्ते व्रतान्तरीयेऽपि व्रतान्तरीयोपवासानाम्ना यदि धर्मातिदेशस्तदा एकादशीनक्तादिव्रतस्य किमायातम् । व्रतानां भिन्नत्वात् अङ्गारकचतुर्थीव्रतादिष्वेवास्य प्रयोगः स्यात् । किञ्च तदापि फलतिलानोदनपवनपयःपञ्चगव्याः† हारादिषूप-वासपदस्य दर्शितत्वात् कथमस्य सर्व्वव्यापिता । किञ्च उप-वासपदस्य नानातिथिविहितोपवाससाधारणत्वात् किंनामीय-धर्मातिदेशकत्वम् । अथैकादशीव्रततया विशेषः‡ । तदा तदेव चोदनालिङ्गमतिदेशकं नाम्नाऽसाधारणस्यैवातिदेशत्वात्§ । किञ्च उपवासपदस्य सर्व्वव्रतेष्वेव

“उपावृत्तस्य पापेभ्यो वासो यस्तु गुणैः सह”

\* अत्र च निरङ्गथवपृष्टस्येति अधिकः पाठः ख-पुस्तके दृश्यते ।

† फलतिलतिलानोदनपवनपयःपञ्चगव्येति क-पुस्तके पाठः ।

‡ नानासाधारणस्यैवातिदेशत्वादिति ख-पुस्तके पाठः ।

इत्युक्तवचनेन यौगिकत्वस्य शास्त्रकारैरुक्तत्वात् । “यौगिकञ्च  
नाम नातिदेशकं यत्रातिदेशं विनापि प्रवृत्तिनिमित्तं लभ्यते”  
इत्युक्तं सप्तमे प्रापणीयपदस्यानतिदेशकत्वं वदता । अतो हेय-  
मेव योग्लोकवचनम् ।

अथापरा एकादशी ।

तत्र ब्रह्माण्डपुराणम् ।

“पुनर्वसौ देवगुरौ निशाकरे  
निशेश्वारे\*ऽमरपूज्यकेऽथवा ।  
कुम्भे रवौ मध्यगते बृहस्पतौ  
एकादशी स्यात् खलु पापनाशिनी ॥  
जप्यञ्च तप्यञ्च तथा कृतं हुतं†  
यत्किञ्चिदस्यां किल धर्मसञ्चितम् ।  
अनन्तपुण्यानि भवन्ति तस्य वै  
‡ सूर्यग्रहात्कोट्यधिकं फलन्तथा ॥  
क्षारोदके चाप्यवगाह्य यो नरः  
सम्पूज्य कृष्णं रजनीमुपोषितः ।  
एतेन पापं दशजन्मभिः कृतं  
जहीत सा तस्य समग्रमाशु यत्‡ ॥”

\* विश्वेश्वारे इति क-पुस्तके पाठः ।

† तपो भूतञ्चेति क-पुस्तके पाठः ।

‡ जप्तोत मात्रस्य समग्रमाशु यदिति क-पुस्तके पाठः ।

अस्यार्थः । पुनर्वसु यदा चन्द्रवृहस्पती यदा वारो ह्यनयोरन्व-  
तरस्य भवेत् कुम्भे रविः स्यात् सौरसु फाल्गुनः । पुनर्वसु कर्कट  
एव संस्थिते सौरे फाल्गुने वृहस्पती चन्द्रे च पुनर्वसु नक्षत्रे  
कर्कटे च वृहस्पती शुक्ला चैकादशी पापनाशिनीत्युच्यते ।

दुर्विम्बर्षत्रिदोषेण ग्रहमेकादशीव्रतम् ।

मृतसञ्जीवनीं विद्यामादाय परिरक्षितम् ॥

इत्येकादशीकल्पः समाप्तः ।

अथ द्वादशी ।

तत्र भविष्योत्तरे ।

“मासि भाद्रपदे शुक्ला द्वादशी अवशान्विता ।

महती द्वादशी ज्ञेया उपवासमहाफला ॥

सङ्गमे सरितां पुण्ये द्वादशीं तामुपोषितः ।

अचिरादेव चाप्नोति द्वादशद्वादशीफलम् ॥

बुधवारिण संयुक्ता सैव चेद्द्वादशी भवेत् । .

अत्यन्तमहती\* तस्यां सर्व्वं कृतमथाक्षयम् ॥

अर्चयित्वाऽच्युतं तस्यां लभेत्पुण्यं दशाब्दिकम् ।

फलं दत्तं हुतानाञ्च तस्यां लक्षगुणं भवेत् ॥”

सैव चेदिति भाद्रपदीया शुक्ला ।

\* अत्यन्तं महतीति ख-पुस्तके पाठः ।

तथा बृहद्दिष्णुधर्मै ।

“उपवासासमर्थानां शुक्लपत्रे द्विजोत्तम ।

एका या द्वादशी पुण्या तां वदस्व ममानघ ॥”

मार्कण्डेय उवाच ।

“या हि भाद्रपदे शुक्ले” इत्यादिकं “कृतमथाक्षय”मित्यन्तं  
पूर्व्वेण समानम् । अधिकन्तु—

“द्वादशी श्रवणोपेता यदा भवति पार्थिव ।

सङ्गमे तु तदा स्नात्वा सन्धितिस्नानजं\* फलम् ॥

सोपवासः समाप्नोति नात्र कार्या विचारणा ।

वारिधानीं ततो दत्त्वा वारिपूर्णां द्विजाय च ॥

सान्नां वस्त्रयुतां राजञ्चोपानहसंयुताम् ।

स्कन्दलोक†मवाप्नोति कुलमुद्धरते स्वकम्‡ ॥

स्कन्द§ समासाद्य चिरञ्च भोगान्

भुक्त्वा महेन्द्रोपमदेवतुल्यान् ।

मानुष्यमासाद्य भवेदरोगी

धनान्वितो धर्मपरो मनस्वी ॥”

“सन्धितिः” श्रीपर्व्वतसन्निहिता पुण्या नदी भण्यते ।

\* सन्नतिस्नानजमिति क-पुस्तके पाठः, सन्नितिरिति च ख-पुस्तके पाठाकारम् ।

† स्वर्गलोकमिति क-पुस्तके पाठः ।

‡-- कुलमुद्धरते सुखमिति क पुस्तके पाठः ।

§ स्वर्गमिति क-पुस्तके पाठः ।

अथ विष्णुधर्मो\* ।

“यदा तु शुक्लद्वादश्यां नक्षत्रं श्रवणं भवेत् ।  
तदा सा तु महापुण्या द्वादशी विजया स्मृता ॥  
तस्यां स्नातः सर्वतीर्थे स्नातो भवति मानवः ।  
सम्पूज्य वर्षपूजायाः सकलं फलमश्नुते ॥  
एकजप्यात्सहस्रस्य जप्तस्याप्नोति यत्फलम् ।  
दानं सहस्रगुणितं तथा वै विप्रभोजनम् ।  
होमस्तत्रोपवासश्च सहस्राख्यफलप्रदः ॥”

सहस्रसंख्यस्य यत्फलं तदेकसंख्येनैव भवति ।

तथा विष्णुरहस्ये ।

“श्रवणेन समायुक्ता मासि भाद्रपदे सिता ।  
द्वादशी सा महापुण्या नाम्ना तु विजया स्मृता ॥  
तस्यां स्नातो विधानेन सर्वतीर्थफलं लभेत् ।  
अर्चयित्वाऽच्युतं भक्त्या लभेत्युष्य दशाब्दिकम् ॥  
ऋचो यजूंषि सामानि जप्यं वा वैष्णवं जपेत्† ।  
फल दत्तहुतानाञ्च तस्यां लक्षगुणं भवेत् ॥  
द्वादश्यामुपवासोऽत्र त्रयोदश्यान्तु पारणम् ।  
निषिद्धमपि कर्त्तव्यमाज्ञेयं पारमेश्वरी ॥  
विजयां समद्वादश्यां नियतः समुपावसन् ।  
आदाय पुरुषान् सप्त विष्णुलीकं व्रजेन्नरः ॥”

\* विष्णुधर्मोत्तरे इति क-पुस्तके पाठः ।

† जप्यभावैष्णवं स्मरेदिति ख-पुस्तके पाठः ।

तत्र भगवद्वासुदेवाञ्जनं श्रवणयोगकाल एव कार्यम् । “यदा  
द्वादशी श्रवणायुता,” “यदा द्वादश्यां श्रवणा भवेत्” इत्यादि-  
वचनैर्योगसमस्यैव\* पूजार्थं विधानात् । कथमेतदन्यकाले कर्मा-  
चरणम्† ।

यत्तु स्मृतिसमुच्चयवचनम् ।

“द्वादशी श्रवणायुक्ता कृत्स्ना पुण्यतमा तिथिः ।

न तु सा तेन संयुक्ता तावत्येव प्रशस्यते ॥”

तेनापि यावती तावती तावत्प्रशस्यते । न तु तावत्येव, किन्तु  
उपवासाथं कृत्स्नैव पूज्या । न पुनरर्द्धरात्रयोगेऽपि श्रवणायुक्त-  
काल एव स्नानादिकं रात्रियोगस्यासुरत्वादसति वचने ।

अथ मासान्तरेऽपि श्रावणशेषे आश्विनादौ वा यदा श्रवणयुक्ता  
द्वादशी तदर्थमाह पुराणे ।

“श्रवणेन सिता यत्र लभ्यते द्वादशी क्वचित् ।

उपोष्यैकादशीं तत्र द्वादश्यामर्चयेद्धरिम् ॥”

तथा भस्मपुराणे ।

“द्वादश्यां शुक्लपक्षे तु नक्षत्रं श्रवणं यदि ।

उपोष्यैकादशीं तत्र द्वादश्यामर्चयेद्धरिम् ॥”

नात्र “भाद्र” इति । यत्र क्वचिदिति भाद्रव्यतिरेकेणापीत्याह ।  
तदाश्विन एव सम्भवति श्रावणे वा नान्येषु । तथाविधायाम्बैका-  
दश्यामुपोष्य द्वादश्यामर्चनविधानम् । भाद्रपदे तु भवन्ती सैवो-

\* योगसिद्धस्यैवेति ख-पुस्तके पाठः ।

† कथमेतदन्यकाले कर्माचरणमिति ख-पुस्तके पाठः ।

पोष्या । “तां विजयां समुपावसन्” इति “द्वादश्यामुपवासोऽत्र” इत्यादिवचनैः द्वादश्यामेव उपवासविधानात् । तस्मात् “मासा-  
न्तरीयद्वादशीश्रवणयोगे एकादश्यामुपोष्य द्वादश्यामर्चनादिकं  
कार्यम् । भाद्रपदे तु द्वादश्यामेवोपवासोऽर्चनादिकञ्च । अतो  
यद्गृहीताऽगृहीतैकादशीव्रतवैष्णवपुरुषभेदेन वर्णनं” तदनादेयम्,  
काल्पनिकत्वादस्य । एकादश्युपवासविधौ क्वचिदिति भाद्रानाद-  
रेण प्राच्यनभिधानात्, भविष्योत्तरवचनविरोधाच्च ।

“एकादशीमुपोष्यैव द्वादशीमप्युपोषयेत् ।

न चात्र व्रतलोपः स्यादुभयोर्देवता हरिः ॥”

गृहीतैकादशीव्रतानाञ्चेद्द्वादश्यामेकादशीव्रतमविरुद्धं\* पूजाहोम-  
जपादिकमनुष्ठेयम् । तदा नास्ति द्वितीयोपवासप्रसक्तिः ।  
अगृहीतैकादशीव्रतस्यापि द्वादश्यामेव उपवासविधानात् तस्यापि  
नोपवासद्वयमतो निर्विषयमिदं वचनं स्यात् । अस्मन्मते तु  
भाद्रीयश्रवणद्वादशीपक्षे तस्यामेव उपवासविधौ गृहीतैकादशी-  
व्रतानां विष्णुधर्मीत्तरवचनेन ।

“पारणान्तं व्रतं ज्ञेयं व्रतान्ते विप्रभोजनम्०।

असमाप्ते व्रते पूर्वं नैव क्लृप्याद्ब्रतान्तरम् ॥”

इति विरोधस्तं समाधातुमाह “उभयोर्देवता हरिः” इति ।  
तस्माद्द्वयथोक्तेनैव व्यवस्था ।

अतएव विष्णुपुराणे ।

\* एकादशीव्रतविरुद्धमिति क-पुस्तके पाठः ।

“याः काश्चित्तिथयः प्रोक्ताः पुण्या नक्षत्रयोगतः ।  
 तास्वेव तद्ब्रतं कुर्याच्छ्रवणद्वादशीं विना ॥”  
 मासान्तरीयश्रवणद्वादश्याः\*मेकादश्यामेव उपोषणम् । भाद्रपदे  
 तु तस्यामेव । तिथ्यन्तरे तु सर्वदा तद्दिन एवेति भेदः ।

अथ विष्णुशृङ्खलकम् ।

तत्र विष्णुधर्मोत्तरे ।

“एकादशी द्वादशी च वैष्णव्यमिति तत्र चेत् ।  
 विष्णुशृङ्खलकं नाम विष्णुसायुज्यकृद्भवेत् ।  
 तस्मिन्नुपोष्य विधिवद्गच्छेच्छेतपुरं ध्रुवम् ॥”

तथा विष्णुधर्मोत्तरासृते ।

“द्वादशी श्रवणायुक्ता सृष्टेर्देकादशीं यदि ।  
 स एव वैष्णवो योगो विष्णुशृङ्खलसंज्ञितः ॥  
 तस्मिन्नुपोष्य विधिवन्नरः सङ्गीणकल्मषः ।  
 प्राप्नोत्यद्भुतमासृष्टिं पुनरावृत्तिदुर्लभाम् ॥”

तस्मिन्नुपोष्य विष्णुमर्चयेत् इत्यर्थः । श्रवणद्वादश्यादिषु च उप-  
 नासनिषेधो नास्ति गृह्णिणाम् ।

“तन्निमित्तोपवासस्य निषेधोऽयमुदाहृतः ।”

इति वचनात् न्यायाद्वा उपवासो निषिध्यत इत्यपेक्षायां रवि-



वारादिना स्वनिमित्तकोपवासस्यैव\* बुद्धौ सन्निधापितत्वात् ।  
एकादश्यान्तु

“उपवासनिषेधे तु भक्ष्यं किञ्चिन्नकल्पयेत्”

इति वचनात् तत्रापि निषेधः । अत्र द्वादशादिषु तु नास्ति  
तथा विधानमिति सर्व्वं सुस्थम् ।

यथोक्तं योग्लोकेन ।

“तिथिभान्ते च पारणमित्यविशेषाद्द्वादशीं विहायैव पारणं  
कर्त्तव्यम्”

इति तदसङ्गतम् । रोहिण्यष्टम्यां तद्विधानात् ।

अत्र तु ।

“द्वादश्यामुपवासोऽत्र त्रयोदश्यान्तु पारणम्”

इति वचनादेव द्वादशीपरित्यागः । न तु “तिथिभान्ते च” इति  
वचनात् नक्षत्रम् । तन्न त्याज्यमेव ।

इति अत्र द्वादशी ।

अथ पुराणे ।

“एकादश्यां द्वादश्यान्तु प्रतिपत्तन्तु यो न्नः ।

दीपं ददाति कृष्णाय तस्यैपि शृणु यत्फलम् ॥

सुवर्णमणिमुक्ताक्यं मनोज्ञमतिशोभनम् ।

रत्नमालाकुलं रम्यं विमानं सोऽधिगच्छति ॥

द्वादश्यां यस्ति लैरर्च्येत्यन्ननाभं हि नित्यशः ।

विष्णुलोकमवाप्नोति पुमान् स्त्री वा न संशयः ॥

\* स्वनिमित्तकस्यैव इति ख-पुस्तके पाठः ।

अर्चयेत्युण्डीकाक्षमेवं संवत्सरं नृप ।

जातिस्मरत्वमाप्नोति विन्द्याद्बहुसुवर्णकम् ॥”

तथाऽपरा लिङ्गपुराणे ।

“वृश्चिके विजया नाम द्वादशी सप्तमी तथा ।

महाषष्ठी च सा ज्ञेया यस्यां शंते हुताग्निः ॥

द्वादश्यां विजयाख्यायामाधाय विधिवन्नरः ।

कारयित्वा हर्यर्च्यन्मादद्याद्द्वादशीव्रतम् ॥”

“द्वादशीव्रत”मिति एकादश्युपवासपूर्व्वं द्वादश्यामर्चनं भगवतो वासुदेवस्य । तच्च सांवल्लरिकं यावज्जीवं वा वृश्चिके मार्गशीर्षे प्रारब्धव्यम् । अत्र शुक्लपक्षग्रहणं दैवत्वात् ।

अथ विष्णुधर्म\* ।

“माध्यान्तु समतीतायां श्रवणेन तु संयुता ।

द्वादशी या भवेत् कृष्णा प्रोक्ता सा तिलद्वादशी ॥

तिलैर्हीमस्त्रिलैः स्नानं नैवेद्यं तिलमोदकैः ।

दीपश्च तिलतैलेन तथा देयन्तिलोदकम् ।

तिलाश्च देया विप्रेभ्यस्तस्मिन्नहनि पार्थिव ॥

यथा तिथिवै श्रवणेन युक्ता

माघस्य मासस्य मया तवोक्ता ।

कार्थ्या तथेयं नृपते प्रयत्नात्

योगी पवित्रे सरितोर्हयस्य ॥”

\* विष्णुधर्मोत्तरे इति क-पुस्तके पाठः ।

तथा ।

“मूलर्क्षगे शशधरे माघे मासि प्रजापते ।  
 एकादश्यां कृष्णपक्षे सोपवासो जितेन्द्रियः ॥  
 द्वादश्यां षट्तिलाचारं कृत्वा पापाद्यमुच्यते ।  
 तिलोदकीं तिलस्त्रायी तिलहोमी तिलोदकी ।  
 तिलदाता च भोक्ता च षट्तिली पापनाशनी ॥  
 सकृत् षट्तिलीं कृत्वा सर्वपापैः प्रमुच्यते ।  
 त्रिंशद्वर्षसहस्राणि स्वर्गलोके महीयते ॥”

तथा ।

“चैत्रे मासि सिते पक्षे द्वादश्यान्तु विशेषतः ।  
 विष्णुं विष्णुगृहे दृष्ट्वा न भूयः पुरुषो भवेत् ॥”

विष्णुगृहं ताम्रलिप्तनगरम् । यद्वा “लौहदण्डे तथा विष्णु-  
 मित्थमेन यदुक्तम् ।

अथ ज्योतिःशास्त्रे ।

“अज्ञानस्थौ गुरुभूमिपुत्रौ  
 मेषे रविः स्याद्यदि शुक्लपक्षे ।  
 मासाभिधाना क्रूरमेण युक्ता  
 तिथिर्व्यतीपात इतीह योगः ॥  
 तस्मिन् हि गोभूमिहिरण्यवस्त्र-  
 दानेन सर्वं परिहाय पापम् ।  
 सुरत्वमिन्द्रत्वमनामयत्वं  
 मर्त्याधिपत्यं लभते मनुष्यः ॥”

“पञ्चाननः” सिंहः, “मासाभिधाना” द्वादशी, “करभं” हस्ता-  
नक्षत्रम् ।

“यस्तिष्ठत्येकपादेन वायुभक्षो जितेन्द्रियः ।  
वर्षाणामयुतं सप्त कुरुक्षेत्रे यशस्विनि ॥  
ज्यैष्ठे मासि सिते पक्षे द्वादश्यान्तु विशेषतः ।  
पुरुषोत्तममासाद्य ततोऽधिकतरो भवेत् ॥”

अथ कूर्मपुराणे ।

“कांस्यं मत्स्यं\* सुरां चौद्रं लोभं वितथभाषणम् ।  
व्यायामञ्च व्यवायञ्च दिवास्वप्नमथाञ्जनम् ॥  
शिलापिष्टं मसूरञ्च द्वादशैतानि वैष्णवः ।  
द्वादश्यां वर्जयन्नित्यं सर्वपापैः प्रमुच्यते ॥”

अथ विष्णुः ।

“पौष्णामतीतायां कृष्णपक्षद्वादश्यां सोपवासः तिलैः स्नातः  
तिलोदकं दत्त्वा तिलैर्वासुदेवमभ्यर्च्य तानिव हृत्वा सर्व-  
पापेभ्यः पूतो, भवति ।”

तथा ।

“फाल्गुनामलपक्षस्य† पुष्यर्क्षे द्वादशी यदि ।  
गोविन्दद्वादशी नाम महापातकनाशनी ॥”

\* मासमिति ख-पुस्तके पाठः ।

† फाल्गुनीमलमासस्येति क-पुस्तके पाठः ।

अथ त्रयोदशी ।

तत्र स्कन्दपुराणे ।

“चैत्रशुक्लत्रयोदश्यां मदनं चन्दनात्मकम् ।  
कृत्वा सम्पूज्य यत्नेन बीजयेद्द्वजनेन तु ।  
ततः सन्धुञ्चितः कामः पुत्रपौत्रसमृद्धिदः ॥”

अथ देवीपुराणे ।

“कामदेवस्त्रयोदश्यां पूजनीयो यथाविधि ।  
रतिप्रीतिसमायुक्तो ह्यशोकमणिभूषितः ॥  
कुम्भे वा सितवस्त्रे वा लेख्यः पत्रफलादिभिः ।  
खण्डशर्करानैवेद्यैः सौभाग्यमतुलं लभेत्\* ॥”

दमनकैः पूजा प्रकृमात्† ।

अथ चतुर्दशी ।

ईश्वर उवाच ।

“मधुमासे तु सम्प्राप्ते शुक्लपक्षे चतुर्दशी ।  
प्रीता दमनभञ्जीति सिद्धिदा तु महोत्सवा ॥  
पूजयिष्यन्ति ये मर्त्यास्तदङ्गमूलपल्लवैः ।  
ते यास्यन्ति परं स्थानं दमनस्य प्रभातः ॥

\* सौगन्धिकसुमैः फलैः इति क-पुस्तके पाठः ।

† अयं पाठः क-पुस्तके नोपलब्धः ।

न पालयन्ति ये पर्व्वं दामनं\* मानवाधमाः ।  
 तेषां पुण्यफलं दत्तं मया ते चैत्रमासिकम् ॥”  
 मधुमासपदेन सौरपरिग्रहः† ।

(चैत्रे सितचतुर्दश्यां भवेत्काममहोत्सवः ।  
 जुगुप्सितोक्तिभिस्तत्र गीतवाद्यादिभिर्नृणाम् ।  
 भगवांसुष्यते कामः पुत्रपौत्रसमृद्धिदः ॥)‡  
 तथा ।

“भाद्रे सितचतुर्दश्यामनन्तं पूजयेद्धरिम् ।  
 कृत्वा दर्भमयञ्चैव वारिधानीसमन्वितम् ।  
 पुष्यधूपादिभिर्देवमनन्तं काममाप्नुयात् ॥”

अथ पौराणिकाः पठन्ति ।

“वृश्चिके शुक्लपक्षे तु या पाषाणचतुर्दशी ।  
 तस्यामाराधयेद्देवीं नक्तं पाषाणभक्षणैः ॥”

पाषाणाकारपिष्टै§रित्यर्थः ।

अथ देवीपुराणम् ।

“नवमी शुक्लपक्षस्य कृष्णस्यैकादशी तथा ।  
 दुर्गैव हि भवत्येषा पूर्णिमा च चतुर्दशी ॥”

\* ये सर्व्वे दमनमिति क-पुस्तके पाठः ।

† निर्व्विवादः सौरपरिग्रह इति ख-पुस्तके पाठः ।

‡ (—) अनयो रेखयोरन्तर्गतः पाठः ख-पुस्तके नोपलब्धः ।

§ पाषाणाकारपिष्टकमिति ख-पुस्तके पाठः ।

अथ पौराणिकाः पठन्ति ।

“चैत्रकृष्णचतुर्दश्यामङ्गारकदिनं भवेत् ।

पिशाचत्वं पुनर्न स्याद्गङ्गायां स्नानभोजनात् ॥

चैत्रकृष्णचतुर्दश्यां यः स्नायाच्छिवसन्निधौ ।

गङ्गायाञ्चेद्विशेषेण न स प्रेतोऽभिजायते ॥”

“धवलितकलसन्धस्ता रक्तपताकान्विता स्नुही भवने ।

चैत्रासितभूतदिने पापरुज दूरतो धत्ते ॥”

“आषाढे मासि भूताहे शिवं सम्पूज्य मानवः ।

सर्वपापविनिर्मुक्तः शिवलोके महीयते ॥”

भूताहः कृष्णचतुर्दशी ।

“कार्तिके भौमवारेण चित्राकृष्णचतुर्दशी ।

अस्यामाराधितः स्थाणुर्नयेच्छिवपुरं ध्रुवम् ॥”

“चित्राकृष्णचतुर्दश्यां तुलायां संस्थिते रवी ।

नासौ प्रेतत्वमाप्नोति यस्य रुद्रालये स्थितिः ॥

कृष्णचित्रागता भूता असिता वा तु कार्तिके ।

वसिष्ठ जाङ्गवीस्नानात्सर्वं हरति दुष्कृतम् ॥”

पूर्वत्रापि\* स्नानादिति सम्बध्यते ।

“यां काञ्चित्तरितं प्राप्य कृष्णपक्षे चतुर्दशीम् ।

यमुनायां विशेषेण नियतस्पर्षयेत्पुमान् ॥

यमाय धर्मराजाय मृत्यवे चान्नकाय च ।

वैवस्वताय कालाय सर्वभूतक्षयाय च ॥

\* सर्वत्रापि च-पुस्तके पाठः ।

दधीदराय\* दण्डाय प्रेताधिपतये नमः ।  
 पाश्रिने चित्रगुप्ताय रौद्रायौदुम्बराय च ॥  
 एकैकस्य तिलान्मिश्रान्दद्यात्त्रींस्त्रीञ्जलाञ्जलीन् ।  
 संवत्सरकृतं पापं तदक्षणादेव मुञ्चति ॥”

अथ देवीपुराणे ।

“तथा कृष्णचतुर्दश्यां भीमाहे पितृतर्पणम् ।”

अत्र कृत्वा संवत्सरकृतं पापं नश्यति इत्यनुषज्यते । तच्च फलाति-  
 श्रयार्थम् । तद्वारं विनापि फलश्रुतेः ।

तथा विष्णुः ।

“सर्वां चतुर्दशीं स्नात्वा धर्मराजं पूजयित्वा† पापेभ्यः  
 पूतो भवति” इति ।

“(कार्तिके कृष्णपक्षे तु चतुर्दश्यां दिनोदये ।

अवश्यमेव कर्त्तव्यं स्नानं नरकभीरुभिः ॥

अपामार्गपल्लवांस्तु भ्रामयेच्छिरसोपरि ।

ततश्च तर्पणं कार्यं धर्मराजस्य नामभिः ॥”

यमाय इत्यादिप्रागुक्तैः ।

“नरकाय प्रदातव्यो दीपः सम्पूज्य देवताः ।

ब्रह्मविष्णुशिवादीनामालयेषु विशेषतः)‡ ॥”

\* दधीदनाय इति ख-पुस्तके पाठः ।

† धर्मराजानं पूजयित्वा इति ख-पुस्तके पाठः ।

‡ (—) अनयोश्चिद्गोरन्तर्गतः पाठः क-पुस्तके नोपलभ्यते ।



अथ तिथिविप्रतिपत्तिः ।

अथ तिथिकार्ये बहुधा विप्रतिपत्तिर्मनीषिणां यस्मात् ।

वृद्धिसमत्वच्छेदैः सम्प्रति तामिह निराकुम्भैः ॥

प्रतिपदाद्यमावास्यान्तास्त्रिथयः स्नानदानव्रतादिकर्मसु तत्तद्वचनविहिताः । तत्र सम्पूर्णायान्तिथौ निर्विरोधमनुष्ठानम् । वृद्धिज्ञासादिना तु दिनद्वयेऽपि लाभात्, सङ्गच्च तन्निमित्तस्य कर्मणः कर्तव्यत्वात्, स्नानदानव्रतादिकं कुत्र क्रियतां, किमुदयगामिन्याम् अस्तगामिन्यां वा । प्राथम्याद्यत्र वा भूयसी तिथिः, लुप्यतां वा व्रतादिकम् । इत्यादिनानाविधसन्देहवचनानि श्रूयन्ते ।

तथाहि देवलः ।

“यां तिथिं समनुप्राप्य उदयं याति भास्करः ।

सा तिथिः सकला ज्ञेया स्नानदानव्रतादिषु ॥

यां तिथिं समनुप्राप्य अस्तं याति हि भास्करः ।

सा तिथिः सकला ज्ञेया स्नानदानव्रतादिषु ॥”

तथाच बौधायनः ।

“उदयन्नेव सविता यां तिथिं प्रतिपद्यते ।

सा तिथिः सकला ज्ञेया दानाध्ययनकर्मसु ॥”

तत्र व्यवस्थामाह वृद्धमनुः ।

“ययास्तं सविता याति पितरस्तासुपासते ।

तिथिं तेभ्योऽपराहो हि स्वयं दत्तः स्वयम्भुवा ॥

दैवे कर्मणि सम्प्राप्ते यस्यामभ्युदितो रविः ।

सा तिथिः सकला ज्ञेया विपरीता तु पैतृके ॥”

“विपरीता” अस्तगामिनी । तेन उदयगामिनी दैवकर्मणि,  
अस्तगामिनी च पित्रे ।

तथाच श्रुतिः ।

“पूर्वाह्णे वै देवानां मध्यन्दिनं मनुष्याणांमपराह्णः पितृ-  
णाम् । तस्मादपराह्णे ददाती”ति ।

तथा ।

“वर्द्धमानस्य पक्षस्य उदया पूज्यते तिथिः ।

यदा पक्षः क्षयं याति तदा स्यादापराह्णिकी ॥”

बौधायनस्य ।

“वर्द्धमानस्य पक्षस्य उदया पूज्यते तिथिः ।

सा तिथिस्तदहोरात्रं छेदे त्वस्तमयं प्रति ॥”

“छेदः” क्षयः । एतदपि देवपितृकार्यपरम् । प्रायेण तिथि-  
वृद्धिः शुक्लपक्षे, क्षयः कृष्णपक्षे एव भवति । तयोः पक्षयो-  
र्देवपितृकार्यसम्बन्धात् तत्परत्वमेव । दैवकार्यं प्रति उदय-  
सम्बन्धिनी, पित्रे च अस्तसम्बन्धिनी इति । दैवस्य पूर्वाह्णे  
पितृस्य चापराह्णे विधानात् । प्रायेण च उदयास्तसम्बन्धि-  
तिथिद्वये तयोः प्राप्तेरिदमुक्तम् । न तूदयास्तमयसम्बन्धे एव  
विवक्षितः, अदृष्टकल्पनापत्तेः । साकल्यन्तु सकला यथा  
याञ्चा तथेयमसकलापीत्यर्थः । तिथ्यन्तरस्यापि तिथ्यन्तररूप-  
तया साकल्यवर्णने, उदयसम्बन्धिन्यामपि अपराह्णस्य, अस्त-

सम्बन्धिन्यामपि पूर्वाह्नस्य तिथ्यन्तरप्राप्तस्यापि साकल्पाभिधानेन तथैव प्राप्तत्वात् । तथाप्यर्थमुदयसम्बन्धेनैव दैवेऽस्तसम्बन्धेन च पित्रे वेति वचनमदृष्टार्थं स्यात् । एकश्रुतिमूलत्वेनोपपत्तौ न मूलान्तरकल्पना भवेत् ।

एवञ्च ।

“शुक्लपक्षे तिथिर्ग्राह्या यस्यामभ्युदितो रविः ।

कृष्णपक्षे तु सा ज्ञेया यस्यामस्तमितो रविः ॥”

इत्यस्मिन्नेवार्थे वर्णनीयम् । शुक्लपक्षपदञ्च दैवकार्यपरम् । कृष्ण-  
पक्षपदं पितृकार्यपरम् । तयोः कार्ययोरुभयपक्षे विधानतः  
सम्बन्धावगमात् ।

तथाच श्रुतिः ।

“पूर्वं पक्षो देवानाम् । अपरः पक्षः पितृणाम् ।”

तथा स्मृतिः ।

“उदगयने पुण्याहे पूर्वपक्षेषु दैवानि ।” इति ।

पूर्वपक्षविवक्षायां श्रुत्यन्तरकल्पनापत्तेः लक्षणैव श्रेयसी । नन्वेवं  
दैवकार्यस्य सर्वत्र पूर्वाह्ने विधानात् पितृकार्यस्य च अपराह्ण-  
नियमात् शुभविधानं निर्विषयमापद्येत ।

तथाच परिशिष्टम् ।

“शुभमाग्निकृतभूतानि षण्मुन्योर्वसुरन्धयोः ।

रुद्रेण हादशीयुक्ता चतुर्दश्याथ पूर्णिमा ॥

प्रतिपदाऽप्यमावास्या तिथ्योर्युग्मं महाफलम् ।

एतद्व्यस्तं महाघोरं हन्ति पुण्यं पुराकृतम् ॥”

द्वितीयाहतीये, चतुर्थीपञ्चम्यौ, षष्ठीसप्तम्यौ, अष्टमीनवम्यौ, एकादशीद्वादश्या, चतुर्दशीपौर्णमास्यौ, प्रतिपदमावास्या, इति युग्मम् ।

तथा स्मृतिः ।

“एकादश्याष्टमी षष्ठी पौर्णमासीचतुर्दशी ।

अमावास्या द्वितीया च उपोष्यास्ताः परान्विताः ॥”

पौर्णमास्याः पूर्वभूता\* चतुर्दशी पौर्णमासीचतुर्दशी समस्तेनोच्यते । पूर्वतिथिसम्बन्धेनोच्यते शुक्ला इत्यर्थः । न तु पौर्णमासीपदं प्रथमान्तं, प्रतिपद्युक्तायाः पौर्णमास्या निषेधात् ।

यथा ।

“षष्ठेएकादश्यामावास्या पूर्वविद्धा तथाष्टमी ।

पौर्णिमा परविद्धा च नोपोष्यं तिथिपञ्चकम् ॥”

सप्तमी परविद्धेति केचित्पठन्ति । तथा “चतुर्दश्याथ पौर्णिमे”ति अनन्तरदर्शितवचनबाधादु†यथोक्तोऽर्थः‡ ।

तथा युग्मवचनम् ।

“षष्ठ्याष्टम्यप्रथमावास्या कृष्णपक्षे त्रयोदशी ।

एताः परंयुताः पूज्याः पराः पूर्वयुतास्तथा ॥

अमावास्याष्टमी षष्ठी शुक्ला चैव चतुर्दशी ।

एताः परयुताः कार्याः पराः पूर्वेषु संयुताः ॥”

\* परभूता इति क-पुस्तके पाठः ।

† अनन्तरवचनाच्चैति क-पुस्तके पाठः ।

‡ यथोक्त एव वचनार्थः इति क पुस्तके पाठः ।

षष्ठी च अष्टमी च पक्षद्वयसम्बन्धिन्यौ विशेषानुपादानात्\*। शुक्ल-  
चतुर्दशी अमावास्या त्रयोदशी च कृष्णा एतास्त्रिधयः पराभिः†  
पौर्णमासीप्रतिपच्चतुर्दशीभिः संयुक्ताः पूज्याः, कर्माङ्गमित्यर्थः ।  
यया च परभूतया युता पूर्वा तिथिः पूज्या, तथैव पूर्वया युक्ता  
परापि पूज्या । “शेषाः पूर्वेषु संयुता” इति केचित्पठन्ति,  
तदापि पूर्वोक्तार्थः । परभूता एव शेषपदेन उपादेयाः पूर्वो-  
क्तात् । परिशिष्टमात्रग्रहणे शुक्लत्रयोदशी कृष्णप्रतिपद्दशमीना-  
मपि पूर्वसंयोगात् पूज्यतापत्तेः । न चैतदिष्टं वृद्धिज्ञासवचनस्य  
निर्विषयत्वापत्तेः ।

तथा शङ्करगीतायाम् ।

“एकादश्याष्टमी षष्ठी द्वितीया च चतुर्थिका ।

चतुर्दश्याप्यमावास्या उपोष्याः स्युः परान्विताः ॥”

एकादश्यादिचतुर्थीपर्यन्ताः पक्षद्वयस्य विशेषाभावात् । चतु-  
र्दशी तु शुक्ला, परवचने शुक्लेत्युपादानात् ।

अथ व्यस्तवचनानि ।

तत्र स्कन्दपुराणम्‡ ।

“षष्ठेःकादश्यामावास्या पूर्वविद्धा तथाष्टमी§ ।

सप्तमी परविद्धा च नौपोष्य तिथिपञ्चकम् ॥

\* विशेषानुपादानादिति ख-पुस्तके पाठः ।

† सप्तमी नवमी इत्यधिकः पाठः ख-पुस्तके दृश्यते ।

‡ तथैवंशः ख-पुस्तके नोपलभ्यते ।

§ भूतविद्धा तथाष्टमी इति क-पुस्तके पाठः ।

तथा ।

“नागविद्वा तु या षष्ठी सप्तम्या च तथाष्टमी ।  
दशम्यैकादशी विद्वा त्रयोदश्या चतुर्दशी ॥  
भूतविद्वाऽप्यमावास्या न ग्राह्या मुनिपुङ्गवाः ।  
उत्तरोत्तरविद्वास्ताः कर्त्तव्याः काठकी-श्रुतिः ॥”

परिशिष्टस्य “न ग्राह्या” इति दैवपितृादिकार्यविषये\* । न तु  
तिथिमात्रोद्देशेन विहिततैलमांसादिनिषेधेऽपीति वक्ष्यामः ।

“नागविद्वा तु या षष्ठी रुद्रविद्धो दिवाकरः ।  
कामविद्धो भवेद्विष्णुरपूज्यास्ते तु वासराः ॥”

जाबालिः ।

“नागविद्वा तु या षष्ठी भानुविद्धो महेश्वरः ।  
चतुर्दशी कामविद्वास्तिस्त्रस्ता मलिनाः स्मृताः ॥”

शिवधर्मस्य नागः पञ्चमी, भूतः कृष्णचतुर्दशी, रुद्रः अष्टमी,  
दिवाकरः सप्तमी, कामः त्रयोदशी, विष्णुः द्वादशी ।

तथा ।

“नागविद्वा च या षष्ठी शिवविद्वा च सप्तमी ।  
दशम्यैकादशीविद्वा न तन्नीपवसेद्बुधः ॥”

शिवः अष्टमी । तत्राल्पवेधेनापि व्यस्तातामाह  
स्मृतिसमुच्चये ।

“घटिकाङ्गं विभागं वा चान्यो दूषयते तिथिम् ।  
पञ्चगव्यघटं पूर्णं सुराया विन्दुको यथा ॥”

\* दैवपितृादिविषये इति क-पुस्तके पाठः ।

तत्र “एतद्युग्मं महाफल”मिति<sup>१</sup> स्तुर्युग्मविधानार्थम् “एतद-  
व्यस्तं महादोष”मिति निन्दापि विधेः स्तुत्यर्थ\*मेव, एकवाक्य-  
त्वात् । यथा “न गिरा गिरा इति ब्रूया”दिति गिरापदनिन्दा  
“एरं कृत्वोद्नेय”मिति इरापदविधानार्था एकवाक्यत्वात् ।

तदस्य युग्मविधेः को विषयः ? अत्रोच्यते, युग्मस्य तावन्न  
विधिः, तस्यासम्भवादेव । न ह्येकस्मिन् क्षणे तिथिद्वयसमा-  
वेशः सम्भवी यो विधेयः । परस्परपरिहारेण तिथीनामवस्थितेः ।  
नापि तिथिद्वयमन्यतरकार्यत्वेनावगते कर्मणि द्वयोर्विधाना-  
सम्भवात् । एकस्याप्राप्तत्वादन्यस्यापि चाप्राप्तत्वात् पदावृत्ति-  
वैरूप्यापत्तेः । अन्यकार्यतया चानूदिते तदवबोधादन्यविधे-  
रसम्भवात् । किञ्च उभयकार्ये उभयं नित्यवद्वा विधीयते, द्वि-  
खण्डतानिमित्तेन वा । न तावन्नित्यवत् सर्वदैव सप्तमीकार्यस्य  
षष्ठ्यां षष्ठोकार्यस्य सप्तम्यामापत्तेः उभयोरेवापि विधानमनर्थकं  
स्यात् । निमित्तेन चेत् तदा द्विखण्डतिथौ सप्तमीकार्यं निय-  
मेन षष्ठीक्षण एवापद्येत । सप्तमीक्षणे तु कृतमपि अकृतकल्पं  
भवेत् । राजन्यवैश्यकर्तव्यतानिमित्तेन विहिते फलचमसे,  
सोमेन क्रियमाण इव ज्योतिष्टोमः । ततः सप्तमीसम्बन्धः  
प्रयत्नेन त्याज्य एव स्यात् । न च सप्तम्यामपि पुनर्विधानान्न  
बाध इति वाच्यम् । यतः षष्ठीसप्तमीरूपस्य कालद्वयस्य विधा-  
नात् प्रयोगाङ्गत्वाच्च कालस्य कृत्स्नप्रयोग एव षष्ठीक्षणे सप्तमी-  
क्षणे वा स्यात् ।

\* विधेः स्तुत्यर्था एकवाक्यत्वादिति क-पुस्तके पाठः ।

उभयोस्तस्य निष्पत्तौ नैकत्रापि कृतो भवेत् ।

समुच्चितयवव्रीहिसमेनेव कृतो यजिः ॥

युग्मतानिमित्तः सप्तमीकार्यं षष्ठीविधिर्भवन् स्नानदानादिष्वेव भवेत् । नाहोरात्रैकसाध्योपवासादौ तावत्कालव्याप्ततया तदन्वयानर्हत्वात् । तेन वार्षिकोपवासादेः प्रविलोप एव स्यात् । सप्तम्यामपि तावत्कालव्यापित्वाभावात् । अतएव युग्मविधेर्गुणफलाधिकार इत्यपि न सम्भवति । द्विखण्डतिथौ मूलाधिकारस्य कालाभावेनाप्रवृत्तौ तदुपजीविनो गुणफलाधिकारस्याप्रवृत्तेः । कथञ्चिद्वा स्नानदानाद्यधिकारस्य प्रवृत्तौ गुणफलाधिकारे सम्भवति अपि मूलाधिकारस्य व्यस्ततिथावप्यनुष्ठानं दुर्वारं स्यात् । मूलाधिकारे युग्मस्य गोदोहनस्यैवानङ्गत्वात् । अथ द्विखण्डता निमित्तेन पूर्वस्मिन्नेव कर्मणि सहितावस्थं तिथिद्वयं विधीयते । तन्न स्नानदानादिकस्यान्यतरतिथिचरणे कृतस्य अकृतकल्पत्वापत्तेः । मिश्रितयोरेव साधनत्वेन विधानात् । न च तत्तत्तिथिविहितस्य कर्मणः तिथियुग्मे उपसंहार इति वाच्यं पुण्यतिथान्तरणप्रसङ्गे । किञ्च उपवासव्रतादौ अस्तकालपर्यन्तव्यापिन्यामपि षष्ठ्यां षष्ठीसप्तम्योर्युग्मस्याविशेषात् तत्रापि सप्तमीकार्यविधानं स्यात् । परदिनोदयास्तसम्बन्धिन्यां न स्यात् रात्रौ व्यस्तत्वात् । न च दिवेति विशेषः श्रूयते । सत्यपि च अवणे निमित्तविशेषणस्य वाक्यभेदभयेन ह्यविरुभयत्ववत् विवक्षानर्हत्वात् । न च सप्तम्यादिषु तत्तत्फलार्थं विहितमेव तिथियुग्मं महाफलार्थं विधीयते, तिथ्योर्युग्मं महाफलमिति



